
1. Wat म्हर्जे गोंय 


म्हज्या घरा लागीं एक देवूळ आसा. तें पळोवपाक लोक सदांच गाडयांनी येतात. 
तें देवूळ पळोवन परततना हांव तांचें उलोवप आयकतां. ते आमच्या देवळा विशी, 
आमच्या दर्यावेळां विशीं बरे उद्गार काडटात; कितलें सुंदर हें गोंय अशीं 
कौतुकाची उतरां उलयतात. हें आयकून म्हाका म्हज्या प्रदेशा विशीं अभिमान 
दिसता. rev 523 फुलून येता. 

खरेंच, गोंय म्हणल्यार सैमाचें एक अप्रूप, जो येता तो गोंयच्या मोगांत पडटा. 
हांगाचें उदक वारे, लोक आनी भास, सैम आनी संस्कृताय हांची तुस्त तोखणाय 
करता. कोण हाका पुर्वेचें रोम म्हणटात, जाल्यार कोण दक्षीणेचें काश्मीर. 

म्हजे हे माणकुले भुंयेचेर देवान दोंगरांच्या रुपान आशिर्वादाचो हात उखलून 
धरला. दर्याच्या रुपान मोगाची धार धरल्या आनी सैमीक सुंदरकायेन ताका 
शिणगारलां. न्हंयो, TA, तळीं, तळयो, दोंगर, घांट आनी उदकाचे पाट हातूंतल्यान 
गोंयचे सैमीक गिरेस्तकायेचें पडबिंब दिसता. गोंयची सुंदरकाय कित्यांत आसपावता 
हें बोट दाखोवन सांगप भोव कठीण. 

गोंयांत भोंवडेकारांक पिशें लावपी लांब दर्यविळो आसात. रेंवेच्या मोवशार 
कुलचांवार आड पडून वताचो आनी वाऱयाचो सुखदिणो अणभव शाणो भोंवडेकार 
केन्नाच चुकयना. नदर पावना इतले पयस पातळिल्लें दर्याचें वैभव आनी ल्हारांच्या 
रुपान येवपी दिगंतराचो संदेश हांची ओड चुकोवपी भोंवडेकार सोदून लेगीत 
मेळचो ना. दर्या लागीं धोलपी माड़ांचें संगीत जण एकल्याक भुलयले बगर रावना. 

गोंयांत आशिल्लीं देवळां म्हणल्यार नितळसाणीचीं आनी शांततायेचीं pani. 
ह्या देवळांनी देवदर्शन करतना संवसारांतलीं आपलीं सगली दुख्खां, अडचणी, 
ताप हांचो विसर पडटा. देवळा भोंवतणचे वाठार, सकाळी-सांजवेळार वाजपी 
संगीत हांणी मनशांतलो सत्वीक भाव जागता आनी मांगल्याचो दिश्टावो जाता. 
इगर्जाची भव्यताय आनी मशिदीचे काम हांणीय भोंवडेकाराचे दोळे तृप्त जातात. 
गोंयांत अजून लेगीत लोक एकामेकाक मोगान विस्वासान पळयतात. हांगा आपलेपण, 
मनीसपण, मोग, सद्धा लोकांच्या उतरांतल्यान, कर्तृत्वांतल्यान, चालचलणुकांतल्यान 
RI पडटात. 

गोंयाचेर SAM हो कृपेचो हात दवरला. ताका लागून हांगाचो मनीस दयेस्त, 
मायेस्त. हांगा HPT कोण मरना. एकामेकाक फटोवपाची वृत्ती हांगा ना. झगडी, 
मारपेट ह्यो गजाली गोंयकारांक मानवनात. 

हें सगळे पळोवन कोणाकूय ही भूंय म्हणल्यार नंदनवन दिसल्यार कितें 
अजाप! कितलें सुंदर आमचें गोंय! 

W 

2. म्हजो Aaria as आवडीचो 
कोंकणी avad 


कोंकणी सरस्पतीचे सेवेंत आपले परीन दिसानदीस नवें नवें साहित्य रुजू करपी 
जायते नवे, पोरणे बरोवपी गोंयांत आसात. लेखनाच्या मळार ते नवे-नवे प्रयोग 
करतात, वाचप्यांक नव्यो-नव्यो कलाकृती भेटयतात. अशा सगल्या बरोवप्यां मदीं 
म्हाका भोव आवडटात ते भी. रवींद्रबाब केळेकार! 

रवींद्रबाब केळेकारांक लेखक म्हूण कोंकणी बरोवप्यां मदीं उंचेली सुवात 
फावो जाता. तांणी तरणेपणा सावन आमचे मदल्या ल्हान SS सगल्यां खातीर 
तरेकवार साहित्य बरोवन आपले लिखणेचें आनी विचारांचे दर्शन घडयलां. 

रवींद्रबाबांचें बरोवपांतलें खाशेलेपण म्हणल्यार तांचे भाशेचें सहजपण. ते 
बरयतात तें वाचतना तेच खासा वाचप्या मुखार बसून उलयतातशें दिसता. आपलो 
विचार वाचप्याक पटोवन दिवंक ते तो सोंपो करून मांडटात. संवाद, काणयो 
हांच्या आदारान प्रसंग आनी विचार ते आमचे मेरेन पावयतात. 

भुरग्यां खातीर तांणी अशे आशिल्ले गांधीजी, कथा आनी काणयो, राजा 
आनी राणी, नवी शाळा, बी पुस्तकां बरयल्यांत. ह्या पुस्तकांतल्यान भुरग्यांक नवो 
विचार, बरे आदर्श हांची वळख तांणी करून दिल्या. 

रवींद्रबाबालें मोलाचें साहित्य वैचारीक. तांचे विचार तांच्या उडवाडाचे सूर, 
वेळेवयल्यो घुलो, सांगाती, बी कृतींनी आसपावल्यात. ते एक खांपे वाचपी आनी 
चिंतनशील विचारवंत जाल्ल्यान भौशीक, संस्कृतीक जिणेंतल्या जायत्या आंगांचेर 
ते बारीकसाणीन विचार करतात: विचार मांडटात. तांचें 'भजगोविन्दम - एक 
मनन' हें पुस्तक म्हणल्यार तांच्यांतल्या तत्वचिंतकाचो एक रुपकार! 

रवीद्रबाबांक वाचपा इतलोच भोंवपाचो ध्यास! तांणी भारताची भोंवडी केल्याच. 
ते भायर जपान, चीन ह्या देशांचे संस्कृतीक भेटेर ते वचून आयल्यात. तांची 
भोंबडेवर्णनां — 'हिमालयांत' हें कोंकणी तशेंच 'जपान जसा दिसला' हें मराठी- 
हीं वाचप्यांक भोव मानवल्यांत. हिमालयात हाका साहित्य अकादेमीचो पुरस्कारूय 
लाबला. 

रवींद्रबाबांक वाचपाचें व्यसन आसलें आनी तांकां कोंकणी खेरीज संस्कृत, 
गुजराती, हिंदी, मराठी बंगाली ह्यो भारतीय तशेंच पुर्तगेज, इंग्लीश, फ्रांसेज ह्यो 
येवरोपेव भासो बर्‍यो येताल्यो. हाका लागून तांकां वाचपाक मेळत तें थोडेच जाता, 

आनी येता त्या सगल्या भाशांनी ते बरयताले. वाचन-चिंतन-मनन-लेखन हें चक्र 
रवींद्रबाबान ऋतुचक्रा वरी आपणायलां. 


तांणी वैचारीक आनी चिंतनात्मक साहित्या वांगडाच ललीत साहित्यूय बरयलां. 
तांची 'तुळशी' ही कादंबरिका गोंयच्या एका समाजांतले बायलमनशेचें जिवन बरे 
तरेन चित्रायतां. लाला-बाला मुक्‍ती, तीन एके तीन, मुक्ती ह्यो एकांकी रवींद्रबाबान 
बरयल्यात. 'आनी तांकां मनशांत हाडले' हो तांणी केल्लो गुजराती पुस्तकाचो 
अणकार भोव गाजला. 

रवींद्रबाबान आपली जीण ओंपली ती कोंकणी चळवळीक. कोंकणीच्या वावराक! 
तातूंतल्यानूय बरेंचशें बरोवप घडलां. ह्या कामाचो एक वांटो म्हणून तांणी 'कोंकणीचे 
राजकारण' हें मराठी तशेंच 'भौभाशीक भारतांत भाशेचें समाजशास्त्र' हें कोंकणी 
अशी पुस्तकां बरयल्यांत. ते एक व्हड गांधीवादी आनी काका कालेलकारांचे 
शिश्य आसले. 'ज्ञान निधीच्या सानिध्यांत' ह्या पुस्तकांत तांणी काका कडेन 
जाल्ले चर्चेचें संकलन केलां. गांधीजीचें चरित्र तांणी हिंदींतूय बरयलां. 

रवींद्रबाब हे मानादीक संपादक! तांणी आपले तरणे पिरायेंत मुंबय आनी 
गोंयांत तरेकवार नेमाळ्यांचें संपादप केलां. 'जाग' ह्या साहित्याक ओंपिल्ल्या 
म्हयनाळ्याचे ते संस्थापक संपादपी आशिल्ले. तांकां मेळिल्लो 2006 वर्साचो 
'ज्ञानपीठ' पुरस्कार हो कोंकणी सरस्पतीच्या तुर्‍यांतलें मोराचे पांख! रवीद्रबाबांक 
28 ऑक्टोबर 2011 दिसा देवाचो आपोवणो आयलो. तांणी जायत्या पुस्तकांक 
बरयिल्ल्यो प्रस्तावना आनी पुरस्कार म्हणल्यार तांणी सरस्पतीक घाल्ले अलंकारूच! 

रवींद्रबाबांल्या आयजवेरच्या साहित्यीक वावराचो कळस म्हणल्यार तांणी 
कोंकणींत हाडिल्लें महाभारताचे अनुसर्जन. एका रुशी भशेन संवसाराच्या 
गजगजांतल्यान पयस रावन तांणी सतत स वर्सा दिसाक बारा-चवदा वरां बरोवन 
हो वावर लोकां मुखार दवरला. लोकांनी कोंकणी चळवळीचें एक व्हड जैत 
म्हूण महाभारताची तुस्त केल्या. तांणी 'ब्रह्मांडांतलें तांडव' हें नक्षत्रविद्ये वयलें 
पुस्तक कोंकणींत बरोवन आमचेर उपकार केल्यात. 

असो हो कोंकणी साहित्याचो म्हामेरू. तांकां विशयाचें बंधन नासलें. विचारांक 
आडसर नासलो. फाटलीं चाळीस वर्सा कोंकणी साहित्याची, समाजाची तांणी 
केल्ली सेवा इतिहासीक नदरेन व्हड आसा. तिणें फुडाराचें गोंय घडपांत मोलाचो 
वावर केला. हेच खातीर ते कोंकणीचे व्यासमुनी जावन रावल्यात. 

w 

3. शिगमो 


गोंयांत लोक तरातरांचे उत्सव वर्सभर मनयतात. धर्मा प्रमाणें खेरीज उत्सव 
आसतात. वेगळ्यावेगळ्या वाठारांचे खेरीज आसतात. गोंयांत सगल्या उत्सवां 
मदीं खाशेली सुवात आसा ती शिगम्याक. 


शिगमो म्हणल्यार उमेद, खोशी हांचें पर्व! शिगम्याक ल्हान व्हड, गरीब 
गिरेस्त, शिकिल्ले शिकूंक नाशिल्ले सगले सारकेच उमेदीन वांटो घेतात. धोल, 
ताशे, जगांट हांचो घणघण गांवागांवांनी वाड्यावाड्यार गाजता. 'शबय शबय' 
करीत शिगमो लोकांच्या मनांत आनी कानांत रिगता. 


भारतीय वर्साचो निमाणो म्हयनो शिगमो जावं फाल्गून हाचे पयले पंद्रशींतले 
नमीन शिगमो सुरू जाता तो पुनवे मेरेन चलता. उत्तर गोंयांत शिगम्याचो आरंभ 
जाता. पूण अशें आसलें जाल्यारूय शिगम्याची उमेद दोनूय कडांनी सारकीच 
आसता. 


शिगम्याची सुरवात HIER जाता. मांड म्हणल्यार गांवच्या मुखेल्यांचें आंगण 
वा मध्यकाची सुवात. मांडार गांवचे सगले लोक एकठांय जातात. पुजा जाता. 
आनी धोल-ताशाच्या तालार नाचत मेळ भायर सरतात. मेळ घराघरांनी वचून 
आंगणांत खेळटात. मेळांतल्या लोकांक खेळे म्हणटात. 


'घुमचे कटर घूम' अशा नादांत मेळांची भोंवडी जाता. दर एका आंगणांत 
खेळे तालगडी खेळटात. शिगम्याचीं गितां म्हणटात, जोत गावन खेळ सोंपयतात. 
खेळ सोंपतकच मेळाक नाल्ल, तांदूळ, पयशे दितात. हाका 'तळी' म्हणटात. ती 
घेवन मेळ फुडें सरता. 


दर गांवाचो तशेंच वाड्यावाड्याचोय खेरीज मेळ आसता. मेळा मदीं वाजप, 
नाचप हांची एके परीन सर्त लागता. खंयचे खेळे चड बरे नाचतात हाचेर लोकांचें 
लक्ष आसता. कांय कडांनी गोफ वा हेर लोककलाय सादर करतात. 


कांय मेळांनी संवाद वा ल्हान नाटकुलीं बसयतात. रामायण महाभारत वा 
पुराण-इतिहास हातूंतले प्रसंग नाटकांच्या रुपान लोकांक दाखयतात. ल्हान भुरगे 
अशा खेळांनी aie घेतात. 


निबंध # 4 


मेळांत ल्हान भुरग्यांक उमेदीन नाचूंक मेळटा. कांय भुरगे तशेंच जाणटेय बी 
तोंडाक तरेकवार रुपडीं घालून 'पोकळे' जातात. तांकांय पयशे दितात. 


चतुर्दशी दिसा म्हाड्डोळा म्हाळशेच्या देवळांत अंत्रूज म्हालांतले सगले मेळ 
येतात. देवतेच्या दर्शनाक वचपाक दर एका मेळाक संद मेळटा. कांय मेळांक 
पयलो-दुसरो मान थारावन दिल्लो तो चलत आयिल्लो आसा. 

आपल्या माना प्रमाणें हे मेळ देवीची भेट घेतात. चतुर्दशी दिसा म्हाड्डोळा 
धोल ताशांच्या गाजान सगलो आसमंत भरून वता. 

हालीं वर्सानी गोंयांतल्या मुखेल शारांनी शिगम्या मेळांच्यो आनी चित्ररथांच्यो 
सर्ती घेतात. तांकां व्हड रकमांचीं इनामांय दवरतात. शारांतल्या शिगम्यांची मौज 
चाखपाची संद ह्या निमतान मेळटा. 

शिगमो म्हणल्यार खोशयेचो, उमेदीचो उत्सव. सोंपिल्ल्या वर्साक निरोप दिवन 
नव्या वर्साक नवे उमेदीन येवकार दिवपाची ही परब! देखून गोंयकार व्हड 
संख्येन शिगम्याच्या बोवाळांत बुडून वतात. 

शिगम्याच्या निमाण्या दिसा सगले लोक मांडार जमतात आनी मजा करतात. 
मांडार शिगम्याचो हिशोब जमता. मांड उठोवन शिगमो सोंपता. 

शिगम्यांतलो शबय-शबय नाद, वाजपांचो गाज हे मात फुडल्या शिगम्या मेरेन 


लोकांच्या कानांत आनी मनांत घुमत रावतात. 
w 


4. बस स्टॅण्डार एक वर 


मामागेर वचपाचो बेत आईन सांगलो तेन्ना म्हाका खोशी जाली. मामागेर वचून 
इश्ट मेळटले म्हणून खोशी आनी बसीन ade मेळटलें हीय खोशी! आमी 
मातशीं बेगिनूच घरच्यान FEUER वचूंक भायर सरलीं. 

۳۳07۲ पावन पळय जाल्यार आमची बस येवंक वरभर आशिल्लें. आई 
वांगडा थंयच एका सोंप्यार आमी बसली. लोक येताले-वतले. नव्यो नव्यो बसी 
स्टॅणडाक लागताल्यो — सुट्टाल्यो. लोकांचें एकठांय जावप, जायनासप म्हाका 

उदकाच्या ceri भशेन दिसलें. कितले लोक! बारीक, मोटे, जाणटे, नेणटे, 
गरीब, गिरेस्त! 


स्टॅण्डार तरातरांचीं दुकानां आशिल्लीं. फळांचीं, ard, उशीच्या रोसाचीं 
आनी हेर थंड पेयां कोल्डिंक्स विकपी, खेळण्यांचीं, पुस्तकांची, जोतें-बूट अशीं 
कितलींशींच दुकानां आशिल्लीं. लोकांचें येवप-वचप मुयांच्या रांकां भशेन दिसतालें. 


स्टॅण्डार बशिल्ल्या लोकां मदल्यान चणे, बोमाडे, सरबतां, सोर्ती, नेमाळीं, 
आयस्फ्रूट विकपी व्हडल्यान बोवाळ करीत गिरायक करताले. भुरग्यांची ओड 
चणे, बोमाडे, आयस्फ्रूट हांचे वटेन आशिल्ली. जाणटे सरबतां, सोर्ती, नेमाळीं, बी 
घेताले. कांय लोक बस येवपाक वेळ आशिल्लो तितल्यांत पेपर वाचूंक बशिल्ले. 
कांय शिकपी भुरगे व्हडल्यान गजाली करीत, हांसत वेळ सारताले. 

पयसुल्ल्या गांवांत वचपी लोग सगलें बिराड घेवन आयिल्ले काय दिसताले. 
लग्नाचेंय एक बिराड थंय आशिल्ले. व्हडलीं बॅगां, पेटयो, ट्रंक, बी सामान घेवन 
ते लोक बशिल्ले. हें सगलें पळोवन म्हाका मजाच दिसली. 

मदींच एक कुड्डो एका भुरग्याक घेवन भीक मागूंक आयलो. तो एक पद 
म्हणीत हात फुडें करून त्या भुरग्याच्या आदारान चलतालो आनी एक बायल 
एके देवीचो फोटो घेवन लोकां कडल्यान पयशे जमयताली. ही सगली जात्रा 
भरल्या अशेंच म्हाका दिसलें. हांव तें पळोवपांत गुल्ल जाल्लों. 

इतल्यांत आईन म्हाका हाताक धरून ओडलो, 'चल रे बस आयली.' हांव हें 
सगलें पळयत आई वांगडा चलूंक लागलों. एक वर करें सोंपलें, कळूळेच ना. 


+ 


5. म्हजी आजी 


म्हज्या घरच्या मनशां भितर चडशीं जाणटींच आसात. म्हजीं आई-बाबा, काका- 
काकी, आजा-आजी, बी हीं सगलीं जाणां म्हजी खूब अपुरबाय करतात. म्हजेर 
उपाट मोग करतात. पूण ह्या सगल्यांत म्हाका म्हजी आजी चड मानवता. 
अशें कित्याक? खरें म्हणल्यार बाबा - आई म्हाका जायत्यो वस्तू दितात. 
काका-काकी म्हाका शिकपांत मदत करतात, नवे नवे खेळ शिकयतात. आजो 

आपले वांगडा भोंबंक VA, आपल्यो पोरण्यो पूण खाशेल्यो वस्तू म्हाका खेळांत 
वापरूंक दिता. जाल्यारूय म्हाका आजीच सगल्यां परस चड आवडटा. 


आजयेचो दीस सकाळीं पांचांक सुरू जाता. हांव Soot तेन्ना म्हजी न्हावपाची, 
शाळेंत वचपाची, सकाळच्या खावपाची, डबो व्हरपाची सगली तयारी जाल्ली 
आसता. म्हाका वेळार उठोवन सगलें करून ती शाळेंत धाडटा. शाळेतल्यान 
येतकच म्हजे खातीर सगलें तयार आसता. 


म्हाका नवे कपडे आई शिंवता पूण ते खूब काळा मेरेन नव्वे दवरपाची 
कळाशी आजयेक आसा. तिका नितळसाण मना पसून आवडटा. घराची जमीन, 
सामान, आयदनां, कपडे अशें सगलें ती निवळ दवरता. तिच्यान चड करूंक 
जायना. पूण ती बशिल्ल्या जाग्या वयल्यान एका उतरांत काम करून घेता. 


आजयेक काणयो बी बन्योच येतात. तिचो ताळो गोड; ती गायता तेन्ना आयकत 
बसनशें दिसता. काणयांतल्यान ती म्हाका बऱ्यो गजाली समजावन दिता. BOR 
ती केन्नाच रागार जायना. म्हजेर कोणूय तिडकल्यार ती म्हाका समजायता 
तशेंच तिडकल्ल्या मनशाकय बरें करून सांगता. 


तिचे कडेन जायत्यो कला आसात; बारीकसाण खूब आसा. ताका लागून 
एकदां पळयिल्ली गजाल ती शिकून घेता; याद धरता. ती जाणटी आसुनूय नव्यो 
गजाली सहज आपणायता. रेडियो, टिवी हांच्यो कार्यावळी ती मन लावन आयकता, 
पळयता आनी समजून घेता. ताका लागून ती पिरायेन जाणटी जावनूय विचारांनी 
तरणी आसा. 


तिका देवाच्या कामा विशीं उमळशीक आसा. पूण कुड्ड्यो स्रद्धा नात. तिचे 
विचार नवे, तशे आचारूय बी! हाका लागून ती जाणट्यांक नवी नदर दिवंक 
शकता आनी आमकां भुरग्यांक आमच्या दायजाच्या, संस्कृतायेच्या व्हडपणा 
विशीं सांगता. ल्हानां मदीं ल्हान जाता तशी ती व्हडां मदीं व्हड जाता. 


म्हाका म्हजी आजी आवडटा ती हाकाच लागून! 

6. वेसन - AANA दुर्मान 


समाजांत जण एकल्याक खूब संदी आसतात. चारचौगांत आपल्याक मान 
मेळचो, नांव मेळचें हे खातीर कितेंय भौशीक काम करूं येता. आपले विद्येन, 
बुद्दीन भोवमान जोडूं येतात तशेंच समाधान मेळोवं येता. कांय लोक लोकां 
मुखार येतात, लोकांचें फुडारपण करतात; नामना जोडटात. कांय लोक हाचे 
सारकें उरफाटें आचरण करतात. तांकां वायट नाद आनी खोडी आसतात. 
वेसनाक लागून ते आपले कुडीची, मनाची वाट लायतात. लोकां मदीं Aes येता ती 
सुवातूय ते अशे तरेन वगडायतात. वेसनां हाका चड करून निमित्त जातात. 


कोणाक विडी-सिगाराचें वेसन आसता, कोणाक जुगार खेळपाचें, कोणाक 
सोरो पियेवपाचें वेसन. मागीर तें कसलेंय आनी कितलेंय सादें जाल्यारूय वायटूच. 
आरंभाक मनीस उमेदीक लागून वा इश्टांचे संगतीन खंयचीय गजाल करूंक 
लागता. मागीर ती संवय आनी उपरांत वेसन जाता. आपल्या मनाक जावं कुडिकूय 
संवय लागिल्ली वस्त जावं गजाल त्या त्या वेळार मेळनासल्यार वेसनी मनशाचें 
मन UR उरना. 


वेसनान वेसनी मनशाकूच त्रास जाता अशें न्हय, जाल्यार ताचीं घरची, वांगडी, 
ŞE, एकठांय काम करपी सगल्यांक जाता. इतलेंच न्हय जाल्यार ताका लागून 
कामार मन थारना. वेसनी मनीस मन लावन काम करूंक घर-कुटुंबां उबंत 
पडटात. जोडिल्लें पावलें ना जाल्यार वेसनी मनीस अभिमान सोडून हात कोणाय 
मुखार करूंक तयार आसता. तशेंय मेळ्ळें ना जाल्यार फटींगपणां, चोरयो लेगीत 
तो करता. 


वेसनाक लागून मनशाचें वागप बिगडटा. ताची कूड आनी मन इबाडटाच ते 
भायर तो समाजाचीय कूड इबाडून उडयता. ताचे कडेन संबंद दवरूंक लोक 
तयार जायनात. लोकांचो विस्वास वगडायिल्लो मनीस चोरयो-मारयो करूंक 
på रावना. चार चौगां मदीं विचित्र वागून कायद्याचो प्रस्न तो तयार करता. 
भौशीक शांततायेक बादा हाडटा. मनान, घरान, सभावान बरो मनीस लेगीत 
वेसनाक लागून कितेंय वायट करूंक तयार जाता. 

वेळ वचना जावन आसूं, कोणाचेय संगतीन आसूं, एकदां वेसन लागलें काय 
तो मनीस समाजाचे नदरेन निकामी जाता. खूबशा तरांनी तो समाजाचो दुस्मान 
जाता. लोकां आड वावुरता. आपली आनी हेरांचीय भलायकी आनी शांतताय 
इबाडून उड़यता. हें सगलें वेसना पासत जाता. 


देखून वेसन हें समाजाचो व्हड दुस्मान जावन उरलां. 


te 


7. 510 पळयिल्लो सुर्यास्त 


आमचे दीसपट्टे जिणेंत जायत्यो गजाली घडत आसतात. पूण तांचें म्हत्व आमकां 
कळना. पूण चुकून केन्नाय अश्या गजालींचें अपरूप दिसता आनी तातूंतल्यान 
मेळिल्ली खोशी खेरिजूच आसता. 


दर दिसा सूर्य उदेता आनी अस्तता - तें काळाचे चक्र! पूण सूर्य अस्ताक 
वचपांतलें जें अजाप आनी अपरूप आसता, तें जाणा जावपाक तसोच योग येवचो 
पडटा-जसो म्हाका PETE वेळेर ते तिनसांजे आयलो. 


खरें म्हणल्यार आमी शाळेचे पिकनिकेक सावन परतुपाक लागिल्लीं. बागाचे 
वेळेर भुरग्यांनी दीस मोटे उमेदीन सारिल्लो. कब्ठंगूटे वेळेर एक पासय वतां वतां 
मारची म्हणून गाडी कळंगूटे व्हेली. गाडयेंतल्यान देंव जाल्यार मुखार सगलें 
भांगराच्या Tad उदक! आमकां येवकार दिवंक सर्गाचें दार Ged जालें काय 
अशें खीणभर दिसले. 


सगलीं भुरगीं दोळ्यां मुखार पातळिल्लें तें सैमाचें अजाप पळोवपांत गुल्ल 
Mech. सगलीं नकळटना मुखार Tach. वेळेर ज॑य थंय लोक Tal आशिल्लो. 
कांय जाणां रेंवेत पुंजुल्या-पुंजुल्यांनी बशिल्लीं, भुरगी Fa घरां बांदतालीं. कोण 
धांवतालीं, कोण खेळटालीं. 

सगल्यांच्यो नदरो तेवटेन लागिल्ल्यो आसतनाच मळबाचो अस्तंतेचो आवाठ 
रसरसत्या तापत्या लोखंडाचे पट्टे वरी दिसूंक लागलो. मळबाच्या कपलार धरतरेन 
मळवट भरलो काय अशें म्हाका दिसलें. उजवाड उणो जावंक लागलो. वेळेर 

आशिल्लो लोग सुर्याच्या तांबड्या गुळ्याक, ताच्या उदकार पातळिल्ल्या वर्खाक, 
आसमंतांत भरिल्ल्या शितळ वान्याक तोखेवपाक लेगीत विसरलो. 


सगले जाण एक उतर उलयनासतना तो देखाव दोळे भरून पळयताले. 
वयल्यान उडत उडत घोंटेरांचे वाटेक लागिल्लीं सवणीं लेगीत खीणभर थीर 
जावन सुर्याक निरोप दितात काय अशें म्हाका दिसलें. सूर्य उदकांत बुडत बुडत 
नाच जालो. तो निमाण्या खिणाचो तांबडो कांठ म्हाका परतून परतून याद जाता. 


सूर्य बुडलो तशे लोक हाल्ले. आमकां घरा वचपाची ताकतीक लागिल्ली. 
सगले बेगीन येवन गाडयेंत बसले. पिकनीक सोंपत आयली. हाचें वायट दिसतालें. 
पूण एक याद उरपा सारको सुर्यास्त पळयिल्ल्याची खोशी त्या काळखांत लेगीत 

सगल्यांच्या तोंडार फांकिल्ली. 
x 


8. ITN स्वतंत्रताये दीर 


भारतभर 15 ऑगस्ट हो दीस स्वतंत्रताये दीस म्हूण मनयतात. भारताक ब्रिटीशांचे 
जुलमी राजवटींतल्यान सुटका मेळ्ळी तो हो दीस. 15 ऑगस्ट 1947. देडशें 
वर्साचें गुलामपण सोंपून मुक्तताये उजवाड ह्या दिसा भारतभुंयेर फांकलो ताच्या 
उगडासाक हो दीस दर वर्सा कोट्यांनी भारतीय लोक उमेदीन मनयतात. 


मुक्तीदिसाचो हो सुवाळो मनोवपा खातीर शाळा, कॉलेजां, HAA, बी आपले 
सदचे वेव्हार बंद दवरतात. ह्या दिसा आमचो राष्ट्रीय बावटो उबोवप, ताका नमन 
करप, ताचे राखणेचो आनी स्वतंत्रताय तिगोवन धरपाचो निर्धार करप, हे खातीर 
साबार तरांच्यो कार्यावळी घडोवन हाडटात. 


ह्या सुवाळ्यांची खरी उमेद पळोवंक मेळटा ती शिक्षणीक मळार! मुळाव्या 
शाळां पासून, कॉलेजां, विद्यापिठां, बी सगल्या शिक्षणीक संस्थांनी तरातरांचे 
कार्यक्रम जातात. हातूंतलो मुखेल म्हणल्यार ध्वजवंदन! त्या दिसा सकाळीं फुडें 
गणभेस घालून भुरगीं बावट्या मुखार शिस्तीन sat रावतात. तो देखाव नदर 
लाग सारको आसता. राष्ट्रीय गितां, देशभक्तीची आनी समुद्राय गितां हातूंतल्यान 
yet आपली भक्ती उकतायतात. सभा, भाशणां, सरती, बी अश्यो कार्यावळी 


सगल्याक जातात. 

कांय संस्था प्रभातफेरी, मशालफेरी, छात्रसेनेचें संचलन, बी असल्यो कार्यावळी 
दवरतात. कांय सुवातांनी शाळांच्या भुरग्यां खातीर तरणाट्यांच्या संस्थांनी वा 
सगल्यां खातीर अश्यो खेळांच्यो, उलोवपांच्यो, गायनांच्यो सर्ती घडोवन हाडटात. 
ह्या सगल्यांतल्यान स्वतंत्रताये झुजाचो इतिहास, भारताचें व्हडपण, सुटकेचें म्हत्व 
सांगून लोकांक तांच्या कर्तव्याची याद दिवपाचो हेत आसता. हेच खातीर कांय 
जाग्यांनी रक्‍तदान, नेत्रदान, बी करपाक शिबिरां जातात. भलायकी फुकट तपासपाक 
शिबिरां जातात. 


मुक्‍तीदिसाची मुखेल कार्यावळ दिल्लींतल्या लाल किल्ल्यार जाता. हो किल्लो 
म्हणल्यार भारतीय सुटकेझुजाच्या पुराय पर्वाची गवाय दिवपी एक जाणटेलो 
कसो! थंय जावपी खाशेल्या दबाज्यांत भारताचो प्रधानमंत्री बावटो उबोवन उपरांत 
राष्ट्राक उद्देशून जाहीर उलोवप करता. ह्या वेळार दिल्लींतले आनी शेजारच्या 
राज्यांतले लोक व्हड संख्येन थंय जमून बावट्याक नमन करतात. आपल्या 
फुडाऱ्यांचो उलो आयकतात. ह्या पुराय दबाज्याचें वर्णन रेडियोचेर आयकूंक 
मेळटा, आनी दूरदर्शनाचेर ह्या सुवाळ्याचें दर्शन घडटा. 


भारतीय स्वतंत्रताये खातीर जांणी प्राण दिले, घरादाराचेर उदक सोडून जे ह्या 
होमखणांत भितर सरले तांची याद ताजी करून हो दीस आमकां सगल्यांक 

राष्ट्राचे उदरगती खातीर त्याग करपाची शिकवण दिता. असो हो 15 ऑगस्ट. 
i 


9. आमचे VISA स्नेहसंमेलन 


शाळा सुरू जाली तसो भुरग्यांक अभ्यासाचो हुसको लागलो. पूण तो शिकोवपी 
आनी घरची हांच्या सांगण्याक लागून. भुरगीं खऱयांनी वाट पळयतात तीं नव्या 
नव्या सर्तींची, कार्यावळींची, खेळांची. 


पयले तीन म्हयने पावसाचे. ते सोंपतात म्हणल्यार पयल्या सत्राची परिक्षा. ती 
जाली म्हणटकच दिवाळेची सुटी. भुरगीं सुटयेचे यादीन खोशी जालीं. सुटी 
आयली ती सहल, खेळांसर्ती आनी वर्सुक्या संमेलनाचे TRT. खोशयेचो, 
उमेदीचो दीस म्हणल्यार संमेलनाचो. त्या दिसाचीं सपनां पडूंक सुरवात जातात 

तीं दिवाळेचे सुटयेंतूच. भुरग्यांक संमेलनाच्या कार्यावळींनी आपणाक संद मेळची 
म्हणून तयारी करची पडटा. खरेले वेध म्हयनोभर पयलीं लागतात. 


अंदूं आमचें संमेलन डिसेंबराचे 23 तारखेक जालें. ताचे पयलीं आमचो 
वर्साचो dai दबाजो जाल्लो. Wat मैदानार जैतवंत जाल्ल्या भुरग्यांक qa 
मात संमेलनांत मुखेल सोयर्‍यान दिवपाच्यो अशें थारायलें. 


संमेलना पयले रातीं आमच्या आपवावुरपी भुरग्यांनी माटव घालो, सजयलो, 
तोरणां-बनेरां लायलीं. व्यासपीठ तयार केलें. संमेलना दिसा सकाळच्यान शाळेंत 
गडबड आशिल्ली, मनरिजवणेच्यो कार्यावळी करपी भुरगीं आनी ती बसोवपी 
अध्यापक निमाण्यो येसायो घेवपांत गुल्ल जाल्ले. मुख्याध्यापक सगल्यांक तांची 
कामां समजावन दिताले. तस्रिपो तयार करपी समितीचे वांगडी आपल्या कामांत 
गुंतिल्ले. कोणाकूच स्वास घेवंक लेगीत फुरसत नाशिल्ली. सगले आपल्या कामाची 
पुराय तयारी करून राविल्ले. 


थारायिल्ल्या वेळार दक्षीण गोंयचे खासदार मुखेल सोयरे म्हणून आयले. 
तांकां मुख्याध्यापक तशेंच जाळवणदार समितीचे येजमान हांणी येवकार दिलो. 


कार्यावळीक सुरवात जाली. सुरवातीक पांचवेच्या भुरग्यांनी येवकाराचें गीत 
गायलें. मागीर येवकाराचें उलोवप संस्थेचे वावुरपी समितीच्या चिटणिसान केलें. 
मुखेल सोयऱयाची वळख आमच्या इंग्लीश विशयाच्या अध्यापकान आपले खाशेले 
शैलेन करून दिली. मुख्याध्यापकान शाळेच्या वर्सभराच्या कामाचो, भुरग्यांनी 
मेळयिल्ल्या येसाचो नियाळ करपी, फुडाराच्यो येवजण्यो मांडपी उलोवप केलें. 


मुखेल Saad उलोवप जालें. तांणी तस्रिपो मेळोवप्यांची तोखणाय केली. 
मेळ्ळ्यो नात तांणी चड नेटान यत्न करचेलो उपदेश केलो. शाळेचें काम दोळे 
दिपकावपी आसा असो निर्वाळो दिलो. आनी फुडाराच्या कामांत जाय ते तरेन 
आपलें सहकार्य दिवपाचें उतर दिलें. 


दबाज्याचें येजमानपण चलोवपी जाळवणदार समितीच्या यजमानाचेंय उलोवप 
जालें. सगल्यांचे उपकार मानले उपरांत तस्रिपो दिवपाची कार्यावळ सोंपली. 


मागीर लोकांचे आवडीची तरेकवार कार्यावळ जाली. हातूंत नाच, गितां, 
नाटकुलीं, बी तरा तरा आसल्यो. लोकांनी कार्यावळीक ताळयो मारून उमेदीन 
दाद दिली. ही कार्यावळ तीन वरां चल्ली. अशें जालें आमचें स्नेहसंमेलन. 


Ww 

10. म्हजो आवडटो खेळ : कबड्डी 


खेळ कोणाक आवडनात? दर एकलो मनीस जिणेंत, भुरगेपणांत तरी कितें ना 
कितें खेळटाच. कांय जाणांक बसकेचे खेळ आवडटात, जाल्यार कांय जाणांक 
मैदानी. पूण चड करून भुरग्यांक मैदानी खेळ आवडटात. 


मैदानी खेळांनी कुडीक व्यायाम मेळटा. ती लवचीक जाता. आंग घटमूट 
जाता. esi, स्नायू हांकां घटाय येता. हाका लागून कुडीची वाड जाता तेच परी 
बुद्दूय तरतरीत जाता. हालींच्या काळार लोक चड करून क्रिकेट, फुटबॉल, 
वॉलिबॉल, टॅनीस, बॅडमिण्टन, हॉकी, बी विदेशी खेळ चड पसंत करतात. 


म्हाका मात देशी खेळूच मानवतात. म्हजो सगल्यांत आवडटो खेळ म्हणल्यार 
कबड्डी. हो खेळ हांव ल्हानपणा सावन खेळटां. ह्या खेळाक लागून हांव सदांच 
सुडसुडीत आनी हुशार उरलां. म्हाका आळस येना. कूड आनी मन ताजें उरता. 


म्हाका पयलीं सावन कबड्डी मानवपाचें कारण म्हणल्यार तो सादो खेळ. 
ताका खर्चीक सामान लागना. तशेंच व्हड जागोय लागना. ताचे खातीर कसलीच 
मोटी तयारी करची पडना. खेळगडे आसल्यार पुरो. सादारण समान तळाची 
जमीन मेळळ्यार जालें काम! 


कबड्डीचे मैदान चवकोनी आसता. ताका मदले शिमेंत दोन खंडांनी भागतात. 
दोन पंगड दोन वशीनी आसतात. एका पंगडांत सात खेळगडे. 'कबड्डी कबड्डी' 
असो सूर धरून एका पंगडाचो एक गडो दुसऱया पंगडाचेर चाल करता. ताका 
धरपाचो यत्न विरोधी पंगड करता. अशे तरेन खेळ चलता. 


ह्या खेळान कूड घट जाता. कितलोय बळिश्ट खेळपी लेगीत ह्या खेळांत 
दुस्मानाच्या जाळ्यांत घुसपूं येता. वेळ सादून हुशारकायेन खेळप्याक उसळपाची 
संवय लावन घेवची पडटा. कबड्डीचो सूर तुटनासतना धरपाक लागून स्वास 
आनी दम तयार जाता. खेळगड्याक दुस्मानाच्या विळख्यांतल्यान धूर्तपणान सुटपा 
खातीर बुद्द वापरची पडटा. अशे तरेन कबड्डीन मनशाचो सभाव, बुद्द, वागप 
सगलें घडटा. 


आतां कबड्डी फकत भारतांतूच न्हय जाल्यार विदेशांत लेगीत खेळटात. 
आंतरराष्ट्रीय मळार आतां कबड्डीक मान्यताय मेळळ्या. भारतीय खेळ म्हूण 

ताका म्हत्व आयलां. ते खातीर आमी हो खेळ लोकां मदीं रुजोवपाक जाय. 
लोकांक ताची गोडी लावंक जाय. 


सोंपेपणीं खेळूं येता, सगल्यांक परवडटा आनी कितलेशेच लाब दिता असो हो 
खेळ म्हाका आवडटा. 
tk 


11. वारको 


आमचें गोंय हें भारतांतल्या लोकांक ओडून घेवपी एक खाशेलें राज्य जालां. 
gid सैम, देवळां, इगर्जो, न्हंयो, दोंगर, दर्यावेळो हांकां भुलून लोक गोंया वटेन 
धांवतात. 


गोंयच्या प्रदेशाक पुराय देशा कडेनूच न्हय जाल्यार संवसारा कडेन जोडपी 
अशी गोंयची सुवात म्हणल्यार वाश्कु दा गामा शार जाका आमी वास्को ह्या 
नांवान वळखतात. 


वास्कोक नांव पडलां तें पुर्तुगेज दर्यावर्दी आनी सरदार वाश्कु दा गामा हाचे 
वयल्यान. तो गोंयांत आयलो आनी ते उपरांत पुर्तुगेजांक गोंय जिखपाचें सपन 
पडलें. 

गोंयचें राजपटण पणजी, संस्कृतीक केंद्र मडगांव, वेपारी शार म्हापशें तशें 
संपर्काचें शार म्हणून वास्कोक खाशेली सुवात आसा. थंय दाबोळी विमानतळ 
आसा, रेल्वे स्टेशन आसा, तेच परी आंतरराष्ट्रीय किर्तीचिं मुरगांव बंदर आसा. ह्या 
बंदराक जायत्यो विदेशी बोटी लागतात. ह्यो आमच्या मिनाखणींचो म्हाल घेवन 
भायल्या देशांनी वतात. भायल्या देशांतल्यान दिल्ली, चेन्नाय, मुंबय, कोलकाता 
सारक्या शारांतल्यान नागरी विमानां येतातूच, ते भायर येवरोपांतल्यान आनी मध्य 
आशियेंतल्यान विमानां येतात. आमचे परदेशांत नोकरेक गेल्ले गोंयकार तशेंच 
गोंय Hide येवपी भोंवडेकार हांकां बरें सोंपेपण ह्या विमानतळाक लागून HBS. 


वास्को शारांत मुरगांव पोर्ट exer सारकी संस्था तशेंच खनिजां आनी धातू 
वेपार म्हामंडळ बी जायत्या संस्थांच्यो कचेऱ्यो आसात. हांगासून लागींच सांकवाळे 
एक सार्‍या कारखानो आसा. ते भायर उद्योगीक आनी वेपारी निर्गत तशेंच वेव्हार 

करपी संस्था, संघटणा हांच्योय PIA वास्कोंक आसात. हांकां लागून वास्कोक 
खूब म्हत्व आसा. वास्को-कुठ्ठाळ ह्या वाठारांत गोंयकारांचीं जायतीं देवस्थानां 
पयलींच्या काळांत आशिल्लीं. तांच्यो मूळ सुवातो अजून पळोवपाक मेळटात. 
पुर्तुगेजांचो गोंयांतलो अखेरचो गोवेर्नादोर शरणचीट घेवन भारतीय सेनेच्या 
अधिकाऱ्यांक मेळळो ती सुवात gia आसा. भोंवंक येवपी लोकां खातीर हांगा 
पंचतारांकीत होटॅलां तयार जाल्यांत; नवीं येत आसात. भोवडेकारांक बोगमाळ्या 
वयली दर्यविळ, मुरगांव बंदर तशेंच लागींच आशिल्लो सुपुल्लो जुंबो अशीं 
ठिकाणां पळोवपाक मेळटात. मुरगांवच्यान पणजे वापोरान येवप हो एक जीव 
धादोस करपी अणभव. 


गोंयच्या खंयच्याच वाठारांत वचपाक आनी गोंयांतल्यान खंयच्याय साधनान 
भायर वचपाक बरें केंद्र म्हणल्यार वास्को! 


वास्को दिसानदीस नवे उद्योगधंदे, वेवसाय हांकां लागून वाडत चल्लां. नवीं 
बांदकामां, कारखाने हांचे खातीर गोंया भायले कामगार येत आसात. ते वास्कोंत 
मेळत थंय, मेळत तशे रावतात. हाका लागून नितळसाण आनी सुंदरकाय पयलीं 
भशेन उरूक ना. 


देशाचे राखणेचे नदरेन वास्कोक खूब म्हत्व आसा. ते खातीर वास्को शाराची 
वाड पेवजणेन करूंक जाय; नागरी सोपेपणां सारकी दिवंक जाय. नाजाल्यार ह्या 
खूब महत्वाच्या शारांत नस्ते उद्देग सुरू जावन ताची वाट लागतली. गुन्यांवकारी 
लोक हांगाच्यान नस्तीं कामां करपाक वास्को शार वापरतले. हे नदरेन वास्को 

शार साबांळपाची तजवीज करूंक जाय. 
* 


12. मायभाशोची व्हडवीक 


आवय आनी आवयभास हांचो मोग जण एका मनशाक जल्मताच आसूंक जाय. 
आवयभास म्हणल्यार लहानपणा सावन आवयच्या तोंडांतल्यान भुरगें जी भास 
आयकून शिकता ती भास. आवयच्या दुदाचेर जशी भुरग्याची कूड पोसता तशी 
ताची बुद्द आवयभाशेचेर पोसता. 

भुरगें उलोवंक शिकता आसतना आवयभाशेंतल्या उतरांनी सुरवात करता. 
ताका आपल्या मनांतलें मेकळें करून सांगपा खातीर आवयभाशेंतल्यानूच उलोवप 
बरें पडटा. देखून आवयभास ही ताची सैमान दिल्ली सभावीक आनी सहज 
समजतली भास आसता. 


मनीस कितलोय व्हड जावन संवसारांत खंयूय गेलो जाल्यारूय आपले मायभुंयेक 
तो सोंपपणीं विसरना आनी तिची ओड केन्नाच वचना; तेच भशेन कितल्याय 
भाशांचेर प्रभुत्व मेळयिल्ल्या मनशाच्यान मायभाशेचें रीण न्हयकारूं Toi. 


मनशाचे विचार मायभाशेंतल्यान सहजपणान आनी सरळ येतात. ते खातीर 
ताका गरजे भायले कश्ट घेवचे पडनात. मायभाशे भायर हेर खंयचीय भास बरी 
शिकतलो जाल्यार बरेच त्रास आनी अभ्यास जाय. पूण मायभाशेचे बाबतींत 
तितले कश्ट पडनात. 


हालींच्या काळार आपली मायभास उणाक लेखपी लोक खूब आसात. तांकां 
फुडारिल्ल्यो, सुदारिल्ल्यो, विदेशी भासो चड आवडटात. आपले मायभाशेची 
वाड जाल्ली ना अशें समजून ते ती वापरूंक फाटींफुडें जातात. पूण तिची वाड 
जायनासपाक तिचे पुतूच जापसालदार हें ते मतींत धरिनात. हाका लागून तांच्या 
विचारांचेर quai येतात. तांची विचारशक्त हेर भाशांनी तितली फुलूंक शकना. 
ती दुबळी उरता. 


असलो समाज फाटीं उरता. देखून आमी आमची मायभास, ती कितलीय 
दुबळी आसल्यारूय वेव्हारांत, शिकपांत, बरोवपांत घोळोवंक जाय; केळोवंक 

जाय, हाका लागून तीय व्हड जातली आनी तिचे पुतूय व्हडपण जोडटले. 
म 


13. मांडवीचे care एक वर 


आमगेर सोयरे आयले म्हणटकच तांकां वेळ वचपाचें साधन जाय आसता. खेळ, 
गजाली, टिवी हें सगलें सदांचें. आमचें म्हणून नवें किते दाखोवप? भोंवंक व्हरतलो 
तरी खंय? म्हज्या गांवा लागीं व्हडलें बरें अशें पळोवपा सारकें कांय ना. पूण 
तांकां दाखोवप किते ह्या प्रस्नाचेर gid ga पळोवपाचो उपाय सोदलो आनी तो 
5275 पडलो. 

सांजेचीं पावणेपांच जाल्लीं. gid न्हंयेचेर या अशी घोशणा करतकच सगलीं 
तयार जालीं. म्हज्या गांवा लागशिल्ल्यान मांडवी व्हांवता. आमी पंदरा मिनटां 
भितर न्हंयेचे देगेर पावली. 


न्हंयेचे देगे वयले माड TOR धोलताले. तांणी वाऱ्या सांगतान चुडटां धोलयत 
केल्लो आवाज सगलीं जाणां आयकत उरलीं. ह्याच वेळार तार पलतडच्यान 
येबन देगेक लागली. पलतडी दिसवड्याक, नोकरेक वचपी लोक देंवलो. आमचे 
हे तारीन आयल्यार बसीचो व्हडलो भोंवताडो चुकोवं येता. ताका लागून कांय 
लोक अशे येतात. 


न्हंयेंत मदीं एक बार्ज दिसली. ती मिनाचो म्हाल घेवन वताली. इतले मजगतीं 
तारयामाम लोकांक तारींत घेवन परतो वचूंक भायर सरिल्लो. ताचे तारीक बार्जीच्यो 
वसाडी झेलोवपाक लागल्यो. तारींत कांय ल्हान भुरगीं आशिल्लीं. तांणी कांचवेवन 
जाणट्यांक घट धरलीं. बार्जवाल्यान बार्ज कुशीक व्हरतकच तिका लागून आयिल्लीं 
ल्हारां मोडीत तार मुखार सरली. आमचे देगेर पयशिल्ल्यान कोण तरी तारीक 
थांबोवपाक कुकारे घालतालो. पूण तार अर्दार पाविल्ली. 


बार्जीच्या ACH ल्हारांचेर वांगडा आशिल्ल्या म्हज्या इश्ट-इश्टिणीनी कागदाचीं 
व्हडी, लांकडाचे बारीक कपचे उडयले. ते धोलत, धोलत वताले. तें पळोवन 
आमी ताळयो मारल्यो. कांय व्हडेकार व्हड्यांनी ta काडटाले. ते व्हड्यार 
करताले ती सर्कस पळोवपा सारकी आशिल्ली. न्हंयेचेर वयर सवण्यांचें भिरें 
उडत वतालें. एकेच गतींत उडपी तीं सवणीं आनी एके लयीन व्हड्यार बागोवपी 
ते 15 काडपी पळोवन एकूच चित्र पळयिल्ले वरी जालें. 


आतां सुर्याची किरणां हळडुवीं जाल्लीं. आमच्या तोंडार, न्हंयेच्या उदकार, 
माड़ांचे तेंगशेर भांगराचो शिंवर केल्ले वरी भास जालो. ह्याच वेळार रेंदरान माडा 
तेंगशे aca शिळोणी घाल्ली आयकूंक येताली. तारयामाम तार घेवन परतो 
आमचे देगेक पाविल्लो. पेठेर लोक देवले. नवे चडले. 


स वरांचो कारखान्याचो भोंगो जालो. सगल्यांक टिवीची याद जाली. न्हंयचेर 
आयल्यार कितलो वेळ जाल्लो! वरभर कशें सरलें HOST ना. सगल्यांनी 
न्हंयेचीं ceri, शितळ वारो नाका-दोळ्यांत सांठोवन घरा वटेन पावलां उखल्लीं. 

Xs 

14. विज्ञानाचे चमल्कार 


मनीसजातीक उदरगतीच्या AMR सदांच सांगात दिवपी गजाल विज्ञान! विज्ञानाच्या 
मळार लागिल्ले नवे नवे सोद म्हणल्यार तयार जाल्लीं नवीं Gai आनी तंत्रां हांणी 
मनशाची जीण सुखी आनी समाधानी करपाचें काम केलां. 


विज्ञानाचो आरंभ मनशान आपले तकलेन, बुद्दीन केलो. Ge चक्र घडोवन 
ताणें आपल्या पांयांचो वावर उणो केलोच, ते भायर हेर कितलींशीं कामां सोंपीं 
करून उडयलीं. 


आमच्या घरच्या कामांनी विज्ञानान मोलाची सुवात घेतल्या. आयज आमकां 
वीज, टेलिफोन, फ्रीज, मिक्सर, गॅस, ट्रान्झिस्ट्रर, टिवी ह्यो सगल्यो वस्तू गरजेच्यो 
जावन पडल्यात. घरा भायर सरल्यार सायकल, स्कुटर, गाडी, बस, रेल्वे, 
विमान, बोटी हीं काम भागयतात. सगलो संवसार हेंच एक TSMR घर जालां. 
खंयचीय खबर खंयूय तत्काळ पावोवपाचें काम विज्ञान करता. 


मनीसजातीचे उदरगती खातीर शेतकामाच्या मळार विज्ञानान जायतो वावर 
केला. आमचे उदकापंप, ट्रॅक्टर तशेच हेर Gal, सारीं, किटाणूंचीं विखां हांचे 
वरवीं पिकावळ वाडोवंक मदत जाल्या. भलायके विशींचो विज्ञानाचो वावर जाल्यार 
चमत्कार म्हणूं येता असो आसा. जायत्या पिडांचेर वखदां आनी उपाय आयल्यात. 
ते भायर एक्स रे, प्लास्टीक सर्जरी, बी हांणी मनशाचे कुडींतल्या भागांचो 
अभ्यास करप तशेंच आंगांनी बदल घडोवन हाडप लेगीत शक्य जालां. काळजाचें, 
दोळ्यांचें, मुत्रपिंडाचें रोपण हातूंतल्यान मनशाक पुनर्जल्म दिवपाची काळाशी 
विज्ञानान सादल्या. 


मनशाच्या मनाक खोशी आनी धादोसकाय दिवप, कुडीक सवस्तकाय दिवप 
इतल्यारूच विज्ञान थांबना; देशाक आपली राखण करपाक नवीं नवीं शास्त्रं, 
साधनां, आयुधांय, बी विज्ञानान दिल्यात. 


हे सगले चमत्कार विज्ञानान केल्यात ते मनशाच्या कल्याणा खातीर. पूण 
मनीस विज्ञानीक गिन्यानाचो उपेग कसो करता ताचेर विज्ञानाचे येस आदारून 
आसा. मनशान जर तें घातकी कामां खातीर वापरलें जाल्यार मनीसकुळयेचोच 
सांवार घडून येतलो. नवे नवे बॉम, क्षेपणास्त्रां, बी हांचो अणुशक्तीच्या आदारान 

केल्लो उपेग म्हणल्यार विनाशाक आपोवणें. मनशान जर हें थांबयलें ना जाल्यार 
एक दीस मनीसजातीक सोंपोवपाचो चमत्कार मनीस विज्ञाना वरवीं आपल्याच 
हातान करतलो. 

ی 


15. 07 


आमच्या गोंयांत हिंदू तशेच क्रिस्तांव भाव रावतात. तांचे धर्म विंगड पूण सगले 
एकवटान भावाभावा भशेन चलतात. तांच्यो परबो, उत्सव विंगड आसल्यारूय ते 
मनोवपांत सगले वांटो घेतात. हिंदूंची चवथ, दिवाळी हांची मौज क्रिस्तांव भाव 
लुट्टात तशेंच नातलांची खोशी हिंदू भाव अणभवतात. 


नातलांची परब म्हणल्यार खोशयेचो, उमेदीचो काळ. ह्या वेळार सगले 
आपलेपणान, मोगान एकामेकागेर येतात वतात. वर्साचे अखेरेक येवपी ही परब 
म्हळ्यार वर्स सोंपूंक पाविल्ल्याची चत्राय! 


क्रिस्ती धर्माचो व्हड अवतार जेजूचो जल्मदीस म्हूण नातलां मनयतात. नातलांचो 
आरंभ 25 डिसेंबराक जाता. 24 डिसेंबराक मध्यानेर सगले लोक सोबीत कपडे 
घालून उमेदीन इगर्जेत जमतात. थंय प्रार्थना जावन मागीर खोशयेचो सुवाळो 
चलता. 25 तारखेक लोकांगेर तरेकवार Me करून खातात; शेजान्यांक 
दितात. फुडले आठ-धा दीस हेच उमेदींत बतात. नव्या वर्साक येवकार दिवन 
लोक नातलांची खोशी वांटून घेतात. जानेराचे 6 तारखे मेरेन नातलांचो उत्सव 
चलता. 


नातलांची तयारी डिसेंबराच्या पयल्या सप्तकांत सुरू जाता. घरां रंगोवप, 
निवळ करप, गोडशीं करप, इश्टांमित्रांक, सोयर्‍्यांधायऱ्यांक आपोवणीं धाडप, 
गोठ्याचे देखाव करूंक सामान एकठांय करप, नातलांचीं परबीं धाडप, बी कामां 
करपांत लोक गुल्ल जातात. 

नातलां दिसांनी घराचे पडवेर गोठो सजयतात. तातूंत क्रिस्तजल्माचो देखाव 
रचतात. गोठे पळोवंक लोक घराघरांनी भोंवतात. नातलांचो रूख रचून भुरग्यां 
खातीर बारीकमोट्यो भेटो दवरतात. 'सांता क्लॉस' ह्यो वस्तू दिता असो भुरग्यांचो 
समज आसता. सगलीं भुरगीं सांता क्लॉसाची वाट पळयत आसतात. भुरग्यांक 

नातलांची ओड आसता. तीं नवे कपडे, गोडशीं हांचे उमेदीन आनी भेटां खातीर 
नातलां रूख आनी गोठो करूंक रातदीस वावुरतात. 

नातलांच्या निमतान जायत्यो भौशीक संस्था, क्लब, बी तरेकवार कार्यावळी 
घडोवन हाडटात. गोठ्यांची सजावट करपाची सर्त, नातलां गितां गायनाची सर्त 
अशो सर्ती घेतात. 

ह्या दिसांनी तियात्रां, मनोरंजनाच्यो कार्यावळी, बी गांवागांवांनी जातात. कांय 
जाग्यांनी तरणाट्यांचे पंगड ह्या दिसांनी सदांच साजे वेळार तरेकवार कार्यावळी 
घडोवन हाडटात. ह्यो कार्यावळी पळोवंक लोक व्हड संख्येन जमतात. आनी 
कार्यावळी पळोवन खोशी जातात. 

नातलां मनोवन लोक जेजूचो मोगाचो, भावकेचो, शांततायेचो संदेस सगल्यांक 
पावयतात. जेजूच्या वावराची, ताचे शिकवणेची याद करतात आनी संवसारांत 
बरेपण आनी सूख उरचें हे खातीर जेजूच्या विचारान वागतात. अशे तरेन नातलां 


म्हणल्यार सुखाचो, खोशयेचो, उमेदीचो भार! नातलां घडयतात सुखी संवसार! 
प्र 


16. हुंवार 


gan येवप म्हणल्यार सैमाचो जाल्लो कोप. न्हंयेचो प्रवाह जेन्ना आपली शीम 
हुंपून आपल्या RRR वशिल्ल्या गांवांनी भरता तेन्ना त्या वाठारांत आकांत जाता. 
हुंवार येताच इतलो अचकीत, लोकांक चिंतूंक लेगीत वेळ मेळना. आपलो जीव 
वाटावपाची संद लेगीत खूबशा लोकाक मेळना. 


हुंवारांत êd उदक वाडटा. 3 तांबडेंगुंज उदक देगेच्या गांवांनी भरता; 
घराघरांत भरता. बायलो-भुरगीं, गोरवां-म्हसरां, जनावरां-पसरां हांकां aR 
आपल्या लोटांत ओडीत व्हरता. लोकांचीं घरांदारां, मालमत्ता, दाणोगोटो, पसरां हें 
सगलें हुंवाराचें भकीक पडटा. खोंपी कागदाच्या व्हड्या भशेन वतात. मातयेचीं 
घरां उदकाच्या लोटान कोसळटात. वणटी फुगून पडटात. पसरां दावीं तोडूंक 
गोळ मारतात. मनशां जीव वाटावपाक ऊंच सुवातांचेर चडून बसतात. गांवालागीं 
दोंगुल्ल्यो आसल्यार ते वाटेन लोक धांबतात. ऊंच झाडां, इमारती हांचेर चडून 
बसतात. उंचेल्या वाठारांत आशिल्लो कोट जावं देवळां हांचे भितर आलाशिरो 

घेतात. हुयेली, आड्डी, pera हांणी सगलो वाठार भरता. थंडसाणीन सगल्या 
वाठाराक आपल्या चपक्यांत ओडपी हुंवार हो सगलो आकांत करून वता. 


हुंबाराच्या लोटांत आकांताळे रूख लेगीत घालून घेतात. आनी उदका वांगडा 
gidis लागतात. गोरवां-म्हसरां हुंवारांत आपलो जीव वाटावंक शकनात. तांची 
तडफड-धडपंड निर्फळ जाता. हुंवाराच्या उदकांत तांचो अंत जाता. त्या लोटांत 
ती ei वतात. विखारी जीवजंतूय बी ह्या लोटांत व्हांवून येवं येतात. हुंवारान 
घेतिल्ले बळी झाडाच्या पानां वरी व्हांवतात. मनशांचे, ल्हान-व्हड सगल्यांचे हुंवार 
बळी घेता. उदकाच्या लोटांत येवपी प्रेतां पळोवन आंगार कांटो येता. हुंवाराचो हो 
सांवार म्हणल्यार SAM मनशाच्या दुश्ट कर्मांक दिल्ली ख्यास्तशें दिसता. हुंवार 
जरी सैमाची आपत्ती आसली तरी मनीस तिका बरोचसो जापसालदार आसता. 


हुंवाराचीं कारणां तरेकवार आसात. खूब पावस दोंगरामाथ्यार पडून तें उदक 
saa येता, वा sia बर्फ वतांत विरगळळ्यार हुंवार येता. Sse न्हंयांक 
घाल्ले बांद फुटल्यारूय सकयल्या वाठारांत हुंवार येवं येता. पूण हातूंतलें कितेंय 
जाल्यार मनीस ताका कांय वांट्यान कारण जाता. 


दोंगरामाथ्यार कितलोय पावस पडल्यार तें उदक आडावन eure, जिरोवपाचें 
काम दोंगरामाथ्या वयले रूख करतात. मनशान गरजे भायर झाडां मारल्यार 
दोंगर बोडके जातात. तांचे मातयेक घट रावंक आदार उरना आनी आकांताच्या 
पावसान ती माती घेवन पावसाचें उदक रगताच्या पाटा भशेन तांबडें जावन 
व्हांवता. हीच गजाल बर्फ विरगळूना येतल्या हुंवारा वेळार जाता. मनशान आपसुवार्था 
खातीर रानां मारल्यांत. ताका लागून हुंवार येता. कांय कडांनी खणींची पाड माती 
नहंयेंत भरता आनी न्हंयेची खोलाय उणी जाता. तेन्ना न्हंयेचें उदक देगांनी वयर 
चडटा. व्हडल्या BA बांद जावं धरणां बांदपांतूय मनशाची चूक जाता. गरज 
नासतना व्हडलीं व्हडलीं धरणां उबारून आपलें मोटेपण गाजोवपाची मनशाक 
संवय जाल्या. अशीं धरणां फुटल्यार लाखांनी लोकांच्या जिवार जो आकांत येता 
ताचेर उपाय नासता. 


हुंवार ही सैमाचेर मनशान अन्याय केला ताची ख्यास्त. हुंवार येवचो न्हय हे 
खातीर करचेले उपाय मनशाच्या हातांत आसात. मनशान आपणालीं आपसुवार्थीपणां 
सोडून सैमाक सांबाळून दवरपाचे नदरेन यत्न करूंक जाय. 

dar येता तेन्ना शेजारच्या गांवां कडलो तशेंच गांवा भितरलोय संबंद तुट्टा. 
वाटो, रस्ते उदकान भरतात. चिखोल, घाण हांचें राज्य जाता. जीव विटून वता. 
हुंवारा उपरांतचें दृश्य भयांकृत आसता. जो सांवार हुंवाराक लागून घडटा तो 
खूब दुखदिणो! बायलो, भुरगीं अन्न-वस्त्र-आलशिरो नासून वळवळटात; 
तळमळटात. शेणिल्ल्यांक सोदतात; रडटात, आड्डतात. सगल्याक दुख्खाची 
सया पातळटा. 


हुंवारांत सांपडिल्ल्यांक वाटावपा खातीर सरकार, गांवांतले लोक, सेवाभावी 
संस्था, संघटणा आपले परीन वावुरतात. कपडे एकठांय करून धाडटात; अन्न 
पावयतात. व्हड्यांनी, हॅलिकॉप्टरांनी जेवणाचीं पाकिटां पावयतात. लोकांक सुरक्षीत 
जाग्यांचेर व्हरतात. हुंवारांत घरांदारां गेल्ल्याचें दुख्ख ल्हव करपाचो यत्न करतात. 
सरकार अशा अडचल्ल्या लोकांक नव्या घरां खातीर अर्थीक आधाराची 
जेवणखाणाची सोय करता. जायत्यो संस्थाय बी अशा कामांत भार उखलतात. 


garia जाल्ले लुकसाण भरून दिवप शक्य नासता. गेल्ले जीव परत हाडूंक 
येनात. हुंवारांत जो आकांत जाता, जीं गांवघरां नश्ट जातात तीं वाटावपा खातीर 

जतनाय घेतल्यार हुंवार पयस दवरू येता. 
x 


17. आग्वादच्या कोटार 


गोंय राज्यांत भोंवडेकारांनी पळोवं येता अशीं जायतीं थळां आसात. देवळां, 
इगर्जो, दयविळो पळोवपाक लोक आंवडेतात. अशा जाग्यांचेर शांतताय, समाधान 
मेळटा अशें सगल्यांक दिसता. अशा जाग्यांतल्याच पूण ह्या सगल्यां परस चड 
म्हत्वाचे आशिल्लें आग्वाद कोट पळोवंक आनी ताचें इतिहासीक मोल समजून 
घेवंक मात बरेचशे लोक विसरतात. 


आग्वादाचें कोट म्हणल्यार आमच्य ह्या सुपुल्ल्या प्रदेशाच्या सुटकेझुजाची 
गवाय दिवपी एक जाणटेलो. आमच्या तरण्या-जाणट्या गोंयकारांचे मुक्‍ती विशींचे 
उमळशिकेक आधार दिवपी, तांकां ख्यास्त सोंसतना, मारपेट सहन करतना धीर 
दिवपी एक म्हालगडो! मांडवीचे देगेर तपाक बशिल्लो आनी गोंयचो भूतकाळ 
जाणपी, वर्तमान पळोवपी आनी भविश्या विशीं चिंतपी एक साधू! 

आग्वादच्या कोटार वचपाक पणजेच्यान न्हंये पलतडी बेतींत वचून मुखार 
वचूंक जाय. आग्वादाक केंद्रीय बंदखण आसा. आयज थंय गुन्यांवकार ख्यास्त भोगतात, 
वा न्यायाची वाट पळयत दीस सारतात. स्मगलर, गुंड, चोर अशे बंदी थंय आसता. 


पूण एका काळार व्हड व्हड भारतीय फुडारी थंय गोंय मुक्ती खातीर पुर्तुगेज 
सरकाराची ख्यास्त भोगून गेल्यात. आग्वादाचे मातयेक आमच्या सुटकेझुजाचो 
वास आसा. भारताच्या सगल्या राज्यांतल्यान आयिल्ल्या देशभक्तांनी गोंय मुक्तीपर्वात 
हांगा बंदखण भोगून ही वास्तू पवित्र केल्या. मोंतैरीच्या क्रूर हातांनी हांगा कितल्या 
जाणांचे जीव घेतल्यात आसत सांगूं नजं. 

आग्वादान खूब पळयलां आनी सोंसलां. गोंय सुटके चळवळीच्या निमाण्या 
काळांत कुटुंबांची कुटुबां IT सरकारान अटक करून हांगा दवरलीं. सगलीं 
एकठांय आसून लेगीत उलोवंक मेळनाशिल्लें. रातदीस मारपेट. खाणजेवण, 
नितळसाण हांचे सारकें सोपेंपण नाशिल्लें. पूण आपले मायभुंये खातीर तांणी 
सगलें सोंसलें. ही शक्त तांकां आग्वादान दिली. 

गोंय मुक्त जावन भारतांत विलीन जालें तो दीस आग्वादाक खर्‍यांनीच व्हड 
खोशयेचो जावंक जाय. आपले जिणेचें सार्थक जालें अशें ताका दिसलां आसतलें. 
राष्ट्रीय यादस्तिकाचो भोवमान आग्वादाक फावो जालो. आग्वादाचो गौरव जालो 
त्या वेळार आग्वादाचें काळीज भरून आयलें काय? 

गोंय आनी भारत सरकारान आग्वाद कोटाक लोकां खातीर एक भोंवडेस्थळ 
तशेंच राष्ट्रीय म्हत्वाचो जागो म्हणून जाहीर करून ताची तशी जपणूक आनी 
वेवस्था दवरल्या. ह्या कोटांत कैद केल्ल्या लोकांची माहिती तशेंच व्हड फुडाऱ्यांच्या 
स्पर्शान पावन Steen कुडींची माहिती थंय मेळटा. 

गोंय सुटके उपरांत आग्वादान बंदखणीच्या रुपान वायट गजालीय पळयल्यात. 
हांगाच्यान एक मोटो स्मगलर भर दनपरां बंदखणींतल्यान पळून गेलो, तेन्ना 
आग्वादाचें कोट दुकां गळयत बसलां आसुये. आपणें गोंय मुक्ती खातीर सगले 
सोंसलें आनी मुक्त गोंयांत कितें नशिबांत आयलें असो विचार ताच्या मनांत 
आयला आसतलो. 

पूण feed उपाय? आग्वादाक वाचा आसल्यार तें सगले सांगपाचें. पूण ताच्या 
मोनेपणाचो फायदो घेवन लोकांनी आपलीं काळीं कर्तुबां चालूच दवरल्यांत. आग्वादाचो 
त्याग, ताचें कर्तुत्व हांचे मोल आमी दवरूंक जाय. 


Sie x 
निबंध # 23 


18. "खेळांचे म्हल्व 


खेळ आमकां व्हड गरजेचे. ल्हान तशेंच व्हड, कोणाकूय खेळांतल्यान खोशी 
मेळटा. बळ मेळटा. मनीस ल्हानपणांत खूबशो गजाली खेळांतल्यानूच शिकता. 
ल्हानपणांत खेळुंकूच ना असो मनीस आसतशें दिसना. देखून खेळांचें खूब 
म्हत्व आसा. 


खेळ मनाक खोशी दितात हें खरेंच. ते भायर ते कुडीक घटाय दितात. 
भुरग्याची कूड घडपाच्या कामांत खेळ म्हत्वाचे काम करतात. भुरग्याची भलायकी 
सुदारपाक खेळांचो बरो उपेग जाता. व्यायाम करून कूड सुदारपाच्या जाग्यार 
खेळपाची भुरग्यांची तयारी आसता. 


खेळाक लागून कुडीक लागता तशेंच मनाकूय मोडण मेळटा. शिस्ती बगर 
खेळ जायना. खेळांतल्यान शिस्तीचें म्हत्व कळटा. जिणेचे नेम शिकूंक खेळ हें 
एक बरें साधन. 


खेळांक लागून आळस येना. देह आनी मन तरतरीत उरता; कसलोय भार 
घेवंक भंय दिसना; धिटाय येता. 


वेळ वचपाक तशें मनविस्रांतीक खेळ हो उत्तम उपाय. मनाक निरशेणी 
येनासपा खातीर खेळ खूब गरजेचो. कसल्याय संकश्टाक धिरान तोंड दिवपाची 
कळाशी मनशाक खेळांतल्यान सादता. खेळांची आवड आशिल्ल्याक जिणेंत 
अपेस आयल्यारूय कांयच दिसना. तो नवे उमेदीन कामाक लागता. 


खेळ भुरग्यांनीच खेळपाचे अशें लोकांक दिसता. पूण खेळ मनशाक जिणेंत 
सदांच गरजेचे. खूब काम करून मनाक थाकाय दिवंक खेळांचो आधार जाता. 
दीसपट्ट्या वेव्हारांतल्यो अडचणी सोडोवंकूय खेळांतल्यान मनाची तयारी जाता. 
धीर आनी बळगें मेळटाच. ते भायर सांगाती आनी इश्ट जोडप खेळांक लागून 
साप सोंपें जाता. आतां खेळ हे वेवसाय म्हणून लेगीत लोक आपणायतात. 


Ria खेळांची सुवात खऱ्यांनीच म्हत्वाची. 

19. दर्यावेळेर एक सांज 


सकाळीं शाळेक वचून येवन, सांजे वेळार अभ्यास सोंपयतकच हांव मेकळो 
आसतां. अशा. वेळार भोंवंक वचपाची म्हाका संवयूच लागल्या. आमच्या घरा 
फाटल्यान एक दोंगुल्ली आसा; घरा कडल्यान लागींच मुखार एक देवूळ आसा. 
ते भायर गांवांत बाजार आसा, भौशीक बाग आसा. ह्या जाग्यार हांव केन्नाकेन्नाय 
वतां. गांवांत लागचे न्हंयेच्या HOR वचपूय म्हाका नवें उरूंक ना. 


हे सदांचे जागे सोडून कितेंय तरी नवें पळोवंक जाय अशें दिसतालें. म्हज्या 
इश्टां कडेन उलोवन आमी सगल्यांनी एक सांज दयविव्ठेर सारपाचें थारायलें. 
एक आयतार नक्की करून आमी तयारी केली. 


थारयिल्ल्या दिसा आमी कोलव्यां वचपाक भायर सरले. बेगीन भायर सरून 
पांच बरांचेर आमी कोलव्यां पावले. AS पावता जाल्यार आयताराची गर्दी वेळेर 
जमूंक लागिल्ली. वताचो ताप उणो जावंक लागिल्लो आनी लोकांचो बोवाळ 
वाडूंक लागिल्लो. 


आमी वच्चे वचून दर्याचे भेटेक गेले. ल्हारांचो नेट आशिल्लो. मुखार विशाल 
दर्या आनी लागीं फेसाळ ceri हांचेर नदर घुंवडायत आमी एकाच जाग्यार 
कितलोसोच वेळ उबे उरले. teni अशीं उमेदीन सरसरत येतालीं की तीं 
कसलो रेकाद घेवन येतात काय असो प्रस्न पडटालो. तांकां वेळे वयल्या 
मनशांक कसले तरी गुपीत सांगचें असो भास जातालो. पयस दर्यात व्हडीं उबीं 
आशिल्ली. तीं तप करूंक बशिल्ल्या साधकां वरी थीर निश्चळ दिसतालीं. 


सुर्यान आपली पलतडची वाट धरिल्ली आनी तो जमनी वयल्या लोकांचो 
निरोप घेता अशें दिसतालें. दीसभर भूंय आनी उदक तापोवन तो आपुणूय 
तापिल्लो आनी आतां थंड जावंक दर्यात उडी मारपाचे वाटेर आशिल्लो. ताची 
तांबसाण गाड जावंक लागिल्ली आनी ताचो वर्ख ल्हारांतल्यान आरपार दिसूंक 
लागिल्लो. आमी ह्या देखाव्यांत इतले गुल्ल जाल्ले की ल्हारांनी आमच्या पांयांक 
आफडून आमकां मात मात भिजयिल्ले हें आमकां कळपाक बरो वेळ लागलो. 
पांयां पोंदची रेंब cert वांगडा नाच जाताली आनी आमी पांय घट करीत थंय उबे 
रावताले. 

आमचे फाटल्यान वेळेर जात्रा फुलिल्ली. चणे, आयस्क्रीम, भेळ, बोमाडे 
विकूंक भोंवपी व्हडल्यान आड्डताले; लोकांक आपयताले. भुरग्यांनी रेंवेंचे 
कोटकिल्ले, घरां आनी इमारती, बांयो आनी दोंगर रचिल्ले. तांचीं जाणटीं आपल्यो 
सुखादुख्खाच्यो खबरी करपांत सगलें विसरिल्लीं. तरणाटे चले-चलयो, भिऱ्याभिऱ्यांनी 
वेळेर पासेयो मारतालीं. कांय जाणां पयस एकोडीं जावं जोड्यांनी बसून खबरी 
करतालीं. दर्यात बुडी मारपी कांय लोकूय आमी पळयले. ते सांजे वेळार न्हावंक 
आयिल्ले पळोवन मजा दिसली. आमी न्हावचे तयारेन आयले नात हाची खंत 
जाली. 


सुर्यान दर्यात बुडटां eci हात हालयलो आनी म्हाका सुर्या आमचो आभार 
मानता काय दिसलो. भुरग्यांक लेगीत सुर्या बुडलो ert वायट दिसलें. आतां 
काळोख जातलो, खेळूंक मेळचें ना अशें तांकां दिसतालें जावये. 


जाणटेल्यांनी भुरग्यांक खेळ सोंपोवपाची चत्राय fede आरंभ केल्लो. आमकां 
कोण सांगतलो आशिल्लो? परती बस धरपाचो हुसको आशिल्लो. फेरिवालो 
फाटीक लागलो देखून चणे घेतले आनी बसथांब्या वटेन पावलां घालीं. 


दर्यावेळेर aram आनी ल्हारांनी हाडिल्ली खोशी उमेद वांटून घेत लोक 
परतूंक लागिल्लो. 
w 


20. आमच्या गांवची जात्रा 


आमचो गांव ल्हान. गांवांत व्हडले उद्देगधंदे कांय नात. सुदारणा थोड्योभोव 
जाल्यात. पूण लोकांक ओडून घेवपा सारके HAT हांगा ना. ताका लागून वर्सभर 
हांगा व्हडलेंशें कांय घडना. वर्सातल्यान बोवाळ आनी येरादारी वाडपाक एक 
घडणूक जाता ती म्हणल्यार आमच्या देवाची जात्रा. 

खरें म्हणल्यार हो गांव लोकाक खबर आसा तो हे जात्रेक लागून. ही जात्रा 
गोंयभर आनी गोंया भायर लेगीत गाजता. एका तोंकाच्यान दुसऱया तोंका मेरेनचो 
लोक हे जात्रेक लोटटा. भावीक भक्तांचो लोंडो जात्रे दिसांनी आमच्या गांवा वटेन 
येता. 

जात्रा सप्तकभर चलता. पयल्या दिसा दशावतारी कालो जाता. त्या दिसा 
लोक येतात फकत दर्शना खातीर. देवाची भेट घेवंक लोकांची रांक लागता. 
मांड-पसरे सजोवपांत पसरकार गुल्ल आसतात. ते बिराडूच घेवन आयिल्ले 
आसतात. पसऱयाचे भितरले gada ते बिराड मांडटात. काल्याक गांवांतल्या 
आनी शेजारच्या गांवांतल्या लोकांची गर्दी आसता. मध्यानरातीर सुरू जावन 
झिळमिळ्यार कालो सोंपता. लोक घरा वचूंक भायर सरता. धा अवतार सोबोवपी 
कलाकार रंग देंवयतासर उजवाडान भोंवतणचो वाठार भरून वता. 


फुडले स दीस गांवांत जात्रेची धुंदी आसात. दर रातीं देवळांत विंगड विंगड 
उत्सव आसतात. व्हड कुटुंबांनी, म्हाजनांनी, गांवकारांनी विंगड विंगड वाड्यांनी 
देवाक ओंपिल्ल्या तरेकवार आसनांनी देवाक बसोवन ताचे भोंवताडे देवळा 
भोंबतणीं काडटात. पालखी, लालखी, सुखासन, मोरासन, नागासन, विजयरथ 
अशे हे उत्सव आसतात. भोंवताड्यांच्या वेळार भजनांची मदलस जाता. संगिताचे 
शौकीन ह्या भजनाक मुजरत हाजीर रावतात. दर दिसा उत्सवा उपरांत नाटक 
जाता. ह्या सगल्या उत्सवां भितर तळयेंत व्हड्यांनी carp बसोवन तळयेंतल्या 
उदकांत Set मोटे कळाशेन भोंवडायतात. सगल्या उत्सवां वेळार वाजंत्री आसतात. 
कांय भक्त आपल्या उत्सवा खातीर बॅडूय हाडटात. 


पसरकार गिरायक करून जोड करतात. लोक जात्रे निमतान तरेकवार 
वस्तूंची खरेदी करतात. गांवांतल्या लोकांक गांवांतल्या गांवांत बाजार करपाची ही 
एक बरी संद आसता. खास करून गांवा भायर सरनासपी बायलांक जात्रेची 
व्हडवीक आसता. त्यो मांडांचेर संवसाराक लागपी गरजेच्यो वस्तू घेतात. तांच्या 
मनाक थाकाय मेळपाक नाटकांचो जावं उत्सवांचो लाव घडटा. जात्रे उपरांत 
तांच्या कामाक नवी उमेद येता. सोयरेधायरे, इश्ट-सांगाती मेळप अशा वेळार 
मेकळेपणान जाता. हे खोशयेंत सगले लोक मना पसून वांटेकार जातात. पयस 
पाविल्ले गांवचे लोक जात्रेक चुकनासतना येतात. देवाची भेट घेवन, केल्ले नवस 
पावोवन, देवळाक आदार करून लोक परते वतात. 


पयसपयशिले लोक येतात. जात्रेक गर्दी वाडटा तशें देवळा भोंवतणचें भावीक 
वातावरण इबाडुनूय वता. जुगार, गडगडो, इस्पीक हांकां नेट येता. भायले लोक 
हांगा येवन आपली खेळपाची वायट इत्सा भागोवन घेतात. ल्हान पिरायेचे भुरगे 
जात्रे खातीर जाणट्यांनी दिलले पयशे असल्या वायट कामांत घालून नकळटां 

वायट चालीक लागतात. सुदारणेच्या नांवान जुगारा वांगडा SN असलीं वेसनांय 
देवळाच्या वाठारांत पावतात. हाका लागून देवळाची पवित्रताय भंगता. 


जात्रेचें सप्तक म्हणल्यार भक्तीभावान देवाक मेळपाचो, मायेमोगान एकठांय 


येवपाचो वेळ. गांव घटमूट करपाची ही एक पर्वणी! 
घर 

भारतांत सुटकेझुजाच्या काळांत आनी सुटके उपरांत कितलेशेच फुडारी जावन 
गेले आनी आसात. तांणी ह्या देशांतल्या भौसा खातीर जायतो वावर केलो. ल्हान 
व्हड मनशांक जाग हाडून कामांक लावपा खातीर आपली जीण सोंपयली. जण 
एकलो फुडारी हो राष्ट्राक उजवाड दिवपी दिव्या सारको. ह्या सगल्यां मदीं म्हाका 
खूब व्हड दिसता तो आमचो राष्ट्रपिता बापू - महात्मा गांधी. 


महात्मा गांधीचो जल्म 1869 वर्साच्या दोन ओतुब्राक गुजरात राज्यांतल्या 
पोरबंदर शारांत जालो. मोहनदास हें तांचें मूळ नांव — आवय पुतळीबाय आनी 
बापूय करमचंद. ल्हानपणांत शिकपांत व्हडलोसो हुशार न्हय पूण आवयभक्त! 
ताका शिकपा खातीर विदेशांत धाडलो. आपलें शिकप करून तो आफ्रिकेतल्या 
आशियी लोकांच्या आदाराक धांवलो - ताचे मदीं तांणी मुंबय कांय काळ 
आदवोगाशीय केली. 


आफ्रिकेत ते एका धनिकाच्या फायद्या संबंदींच्या कामा खातीर गेले आनी भ॑य 
आशियी लोकांक वायट वागणूक मेळटाली ती पळोवन तांकां दुख्ख जालें. 
तांकांय बी काळे म्हणून अपमान सोंसचो पडलो. ते उपरांत तांणी आफ्रिकेतल्या 
आशियी लोकांक बरे तरेन वागोवचे हे मागणे खातीर अहिंसक मार्गान झुजपाचें 
थारायलें. लोकांक एकठावन तांणी जुलमी ब्रिटीश कायद्या आड चळवळी Ped. 

ह्याच काळांत तांचे वाचप-चिंतप चालू आशिल्ले. तातूंतल्यान आस्रमाची कल्पना 
आयली. अशे तरेचो आस्रम काडून तांणी भारतीयांक थंय जमयले आनी आपलीं 
कामां आपणें करपाची संवय लायली. सादेपणां, सत्य, आहिंसा हांची सगल्यांक 
देख दिली. हातूंतल्यान निर्भय, निसुवार्थी कार्यकर्ते तयार जाले. आफ्रिकेतल्या 

आशियी लोकांक आपले फावो ते हक्क मेळूंक लागले. बापू आपल्या कर्तृत्वान 
लोकांचे फुडारी जाले. तांचे सगल्याक सत्कार जावंक लागले. 

गांधीजींक भारतांतले परिस्थितीची कल्पना आशिल्ली. तांणी भारतभर भोंवडी 
केली. आपल्या भारतीय भावाभयणींचीं दुख्खां, ere, अडचणी पळयतकूच 
तांकां लोकां खातीर काम करप भोव गरजेचें आसा अशें दिसलें. ब्रिटीश सत्ते 
आड झगडूंक लोकशक्त उबी करपा खातीर तांणी काँग्रेसीक नवी स्फूर्त दिली. 


लोकांच्या आदारान तांणी असहकार आंदोलन, अहिंसक सत्याग्रह, भारत 
छोडोची चळवळ अशे मार्ग आपणायले, आनी भारताक स्वतंत्रताय मेळची हे 
नदरेन प्रयत्न केले. लोकांचे प्रस्न समजून घेवन तांचेर तांणी चळवळी उबारल्यो. 
हाका लागून लोकांचो तांकां मना पसून तेंको मेळ्ळो. स्वदेशीची चळवळ, मिठाचो 
सत्याग्रह, बी चळवळी व्हड प्रमाणार लोकांनी दिल्ल्या आधाराक लागून व्हड 
प्रमाणार घडल्यो. 

गांधीजीन लोकांक निर्भय केले. शस्त्रां आड अहिंसा उबी केली. स्वराज्याच्या 
कामांत सामान्य मनशाची असामान्य शक्त रकयली. स्वदेशीचे चळवळीन लोकांक 
स्वाभिमान शिकयलो. चरख्यार सूत Higa स्वावलंबनाची देख दिली. लोकशक्तीचें 
सामर्थ्य केदें आसता तें लोकांक तांच्याच कामांतल्यान दाखयलें. लोकांच्या मनांत, 
काळजांत ते रिगले आनी ते लोकांचे जावंक पावले. 

meld म्हत्व तांणी लोकांक पटोवन दिलें. सत्यान चलप आनी न्यायान वागप 
तांणी शिकयलें. जेझू आनी बुद्ध, राम आनी कृष्ण हांचे आदर्श, तांची शिकवण 
तांणी लोकांक आपल्या उलोवपांतल्यान आनी वागपांतल्यान भेटयली. सगल्या 
धर्माक सारके म्हत्व दिवन लोकां मदीं भावकेचें वातावरण तांणी घडोवन हाडलें. 

सादेपणान रावप, दुर्बळांक आदार दिवप, गरीब आनी दलीत लोकांची सेवा 
करप, समाजांतले भेदभाव ना करप हे पासत बापूजी रातदीस वावुरले. तांणी 
भारतांतल्या गरिबांची अवस्था पळोवन आपले जिणेंत सादेपण आपणायलें. एक 
वालो न्हेसून तांणी अख्खी जीण सारली. भारता येद्या देशाचें राजकारण खेळूंक 
ते येवरोपांत भोंबले. पूण तांचो भेस बदल्लो ना. तांणी खादीचो प्रचार केलो. चरखो 
चलोवन स्वराज्य मेळोवपाचें सपन तांणी भौसा मुखार दवरलें. लाखांनी लोक 


तांच्या कामांत वांटेकार जालो. तरणाट्यांनी शिकप सोडून स्वतंत्रतायेच्या वावराक 
वेंग मारली. 

समाजाक जागोवपा खातीर लोक शिक्षणा खातीर बापून 'हरिजन' हें सातोळें 
चलयलें. हातूंत ते भारतांतले भौशीक परिस्थिती विशीं, राजकी सुटकेच्या वावरा 
विशीं, चळवळी संबंदान बरोवन लोकांक जागे दवरताले. तांणी जायतीं पुस्तकांय 
बरयलीं. गांधी साहित्याक आज संवसारभर मानाची सुवात आसा. तांचे विचार 
म्हणल्यार भारतीय संस्कृताय, तत्वज्ञान हांचें भांडार! 

गांधीजींक सगल्यांनी 'बापू' हें नांव दिवन आपलेशे केले. संवसारान तांकां 
'महात्मा' ही पदवी दिवन तांच्या कार्याची तुस्त केली. इतिहासान तांकां 'युगपुरूस' 
म्हणून पाचारून तांचो गौरव केलो. 

बापूची मूर्त ल्हान पूण कर्तृत्व आनी कीर्त म्हान; तांणी दिल्ले वाटेन भारताचो 
पावलां मुखार पडटात. तांणी कितलेशेच नवे फुडारी घडयले. भारताक संवसारांत 
मानाची सुवात मेळोवन दिली. देखून आज लेगीत भारत आनी संवसार बापूची 
याद काडून तांणी सांगिल्ल्या मार्गान मुखार वता. 

ह्या राष्ट्रपित्याक म्हजो प्रणाम! 

x 


22. वाट उलोवंक लागता तेन्ना ... 


आमच्या वर्गातलीं भुरगीं आयज एका खेड्याचे भोंवडेक वचपाचीं आशिल्लीं. 
थारायिल्ल्या वेळार शाळेत जमून आमी बस स्टॉपार आयलीं. बस येतकच 
उमेदीन सगल्यांनी बसींत सरून जागे धरले. बस खेड्यांत पावली तेन्ना आमी 
सगली देंवलीं. भोंवडी म्हणल्यार आतां खेळप अशें दिशिल्लें. हांगा भोंवतलीं 
खंय अशेंय कांय जाणांक दिसले. 

जेन्ना आमचे शिकोवपी मुखार चलूंक लागले तेन्ना आमी तांचे फाटोफाट 
चलूंक लागलीं. आमी गाडयेचो मार्ग सोडून आतां वाटेक लागिल्लीं. सुळसुळीत 
डांबरी रस्त्यान चलपाची संवय आशिल्ली. भुरगीं हे वाटेर आपटूंक लागलीं. 
निसरूंक लागलीं. कांय जाणां पांय नेटान आपटून वाटेचेरूच REF FEF 
लागलीं. 

'नाकात रे बाबांनो अशें करू!' कश्टान उलयिल्लीं उतरां म्हज्या कानार 
पडलीं हांव कान दिवन अदमास घेतां जाल्यार वाटूच उलयताली. 

आरे, तुमकां चलूंक जमना म्हणून म्हाका खेपतात ? नाचूंक येना, आंगण 
बांकडें' व्हय? तुमकां हांव डांबरी रस्त्या वरी ना म्हणून राग आयलो रे? 


म्हज्या माणकुल्यांनो, हांव कितें यंत्रांनी घडूंक ना. म्हाका सैमान आनी सैमा 
सांगातान जगपी मनशांनी घडयल्या देखून हांव अशी, म्हजे खातीर रस्त्यांचे 
काडटात तशे नकाशे काडूंक नात. खडी-डांबर घालूंक पयशेय वगडावंक नात. 
ह्या खेड्यांतले कामगार, शेतकामती आपल्या कामाक दीसपट्टे चलत वतां-येतां 
म्हजो जल्म जाला. हांव घडल्यां तशी वाडल्यां. लोकाच्या अनवाणी पावलांचो 
म्हाका आधार जाला. त्या मोगाचेरूच हांव सगल्यांची सेवा करीत आयल्यां. 


पावसांत उदकाचे लोट येतात, म्हाका सतरवितर करतात. म्हजी माती व्हांवोवन 
व्हरतात. पावस सोंपतकच कोणेंय काकुळटेन हे फोंडांचे घाय पुरोवंक माती 
घाल्यार बरें आसा, नाजाल्यार तशेच दीस काडपाचे. 


म्हज्या नशिबांत, पावस-वारो, शी-वत सगलें सोंसपाचें आसा. जाल्यारूच 
वाटसुराक म्हज्यान जाता तें सूख दिवचे पासत हांव धुल्ल सांबाळटां. उकत्या 
पांयांनी भोंबपी मनशांक तितलीच मोवसाण! पूण तुमी अशे पांय आपटिल्यार तो 
धुल्ल उबतलो. तुमकांय त्रास म्हाकाय त्रास! 


तुमी ह्या गांवाचें नांव आयकून हांगा भोंवडेक आयल्यात. हांगा गाडयो येवपाक 
रस्तो ना हाचे तुमका वायट दिसले न्हय? पूण म्हाका खोशी आसा तुमची सेवा 
करपाचें भाग्य म्हाका लाबलें म्हणून. थोडेशे त्रास जातले. म्हजे वांगडा तुमी 
सोंसात; वायट धरूं नाकात. भोंवडेंत तुमकां खोस मेळूं- म्हाका तितलेंच समाधान! 


हांव आयकत Grell. मुखार पळयलें. म्हजे वांगडी म्हाका सांडून बरेच 
मुखार गेल्ले. gid धांवत वचून तांची फाट धरली. 
x 


23. हांव डॉक्टर जालों जाल्यार. . . 


शाळेंत शिकोवपी केन्नाय आपलो विशय शिकोवन जातकच वेळ मेळटा तेन्ना 
आमकां विचारतात, 'तूं शिकून फुडें कोण जातलो?' हो प्रस्न आयकून म्हाका 
खर्‍यांनीच चिंतचें पडटा. फुडे fed जावप हें थारायतना कित्या खातीर आनी 
कोणा खातीर तेंय बी चिंतूंक जाय. 

म्हाका सदांच दिसता, चडांत चड लोकांक आदार करूंक आनी केल्ल्या 
कामाचें मना पसून समाधान जाय जाल्यार sid वैज, म्हणल्यार दोतोर, जावंक 
जाय. हांव AAR जालों जाल्यार -- 


दोतोर जाल्यार म्हाका लोकांचीं दुखणीं पयस करपाची संद मेळटली. पूण 
aaa गरजेवंत लोकां खातीर वावुरतलों जाल्यार म्हाका खेडेगांवांत बच्चें 
पडटलें. हांव ते खातीर वैजकी सोंपेपण ना असो जागो सोदून थंय म्हजें काम 
सुरू करतलों. खेडेगांवांनी लोक गरीब आसतात. ते शिकिल्ले नासतात; तांचो 
वखदांचेर, दोतोरांचेर विस्वास नासता. तांचें आपलेपण मेळोवपाक यत्न करतलों. 


हांव Mah वाठारांतल्या दुखणेकारांच्यो अडचणी समजून घेवन काम 
करतलों. तांचे कडल्यान थोडेच पयशे घेवन तांकां वखद विर्सद करतलों. वखदां 
हाडूंक गाडयेक खर्च करून तांकां शारांत वच्चें पडचें न्हय हे खातीर हांव म्हजे 
कडेन वखदां दवरतलों आनी चड पयशे घेनासतना फावो त्या मोलाक तांकां 
दितलों. 

खेडेगांवांनी वायटकारांक तपासूंक चलत खूब भोंवचें पडटा. पयस पयस 
वाठारांनी जांचीं घरां आसतात तांगेर लेगीत हांव वचूंक अनमनचों ना. चलपाचे 
त्रास चुकोवन हांव दुखणेकारांची उपेक्षा करचों ना. 


Bid लोकांक समजून घेवन काम केल्यार लोक पयशिल्यान लेगीत म्हजे 
कडेन येतले. चड लोक आयल्यारूय हांव तांची धांदळ करचों ना. हांव लोकांच्या 
RRR ल्हानशें हॉस्पिटल उगडटलों आनी गांवांतूच तांकां जाता तितलीं सोंपेपणां 
करून दितलों. उण्यांत उण्या खर्चात तांची सेवा करतलों. 

हांव फकत वैजकी वावरांतूच रावचों ना. समाजकार्यातूय वांटो घेतलों. समाजीक 
संस्थांनी काम करतलों, शाळांच्या भुरग्यांची फुकट वैजकी तपासणी वर्सातल्यान 


एक-दोन खेपे करतलों. शारिरीक तशेंच मानसीक भलायकी राखपाचे नदरेन 
हांव वावुरतलों. 

24. पशाळेंतले घांटीची काणी 


चबथीची सुटी आठ दीस आसतली अशें आमकां कळीत करून वर्गशिक्षक गेले 
तशी रोखडीच शाळेची घांट जाली. शाळा बेगीन सुटली म्हणून आनी मुखार 
आठ दीस सुटी म्हणून दुपेट खोशी जावन भुरगीं कलकल करीत शाळे भायर 
धांवलीं. सगल्यांत निमाणो हांव बचूंक भायर सरलों. जाल्यार घांट अजून हालत 
आशिल्ली. घणघण आयकूंक आयलो ना. पूण मनशाच्या उलोवपा भशेन उतरां 
कानार पडलीं. उतरां घांटींतल्यानूच येतालीं. हांव अजापलों. बारीकसाणीन आयकूंक 
लागलों? 

'तूं एकलोच फाटीं उरलो रे? qd म्हजे वटेन पळयलें देखून तुका सांगीनशें 
दिसलें रे.' म्हाका घांट कितें सांगता तें आयकुपाची इत्सा जाली. हांव थंयच उबो 
रावलों. 


तुमी सगलीं सुटयेर वतात. हांव मात हांगा एकलीं. ना सांगात, ना वावर! Yea 
मुखार म्हजी याद कोणाक जाता? 


तूं जाणा, हांगा काम आसता, तुमची जाग आसता तेन्ना वेळ बरो वता. मन 
धादोस जाता तुमकां पळोवन. पूण तुमी नासतना सगले येवजता. म्हजे फाटले 
दीस. ते हाल, ते कश्ट! 

म्हजें मूळ खणींत. थंयच्यान उज्याधगान शुद्ध जालीं तें एक अग्निदिव्य. परतें 
ह्या रुपांत येवचे पासत सांच्यांत रकयलें हें दुसरें! ते उपरांत म्हाका 5 
कारागिरांनी जें जें केलें तें सगलें सोंसलें. अखेर कारखान्यांतल्यान सुटका जाली 
ती दुकानांत पावतकच. म्हजे वांगडच्यो सगल्यो खंय खंय कोण जाणा! म्हजें 
नशीब बरें म्हणून हांव तुमचे सरी हे शिक्षण संस्थेत पावलीं.' 

तुमच्या शिकपाची सुरवात, तुमकां मदली सुटी मेळपाची चत्राय, घरा वचपाची 
खबर हांव दितां हाचो म्हाका अभिमान दिसता. पूण geda कितें? हांव एकलींच. 


x 


निबंध # 33 


25. "सह्याद्रीची फिर्याद 


दर वर्सा भर पावसांत आमी शाळेंतले 5577 'पावस-पासेय' करतात. पावसाच्या 
दिसांनी आसरूंक सत्री, रेनकोट कांयच घेनासतना आमी भोंवन येतात. एक दीस 
पावसांत दोंगरा माथ्यार, दाट रानांत, बी सारून सांजवेळा आमी परततात. अंदूंच्या 
पावसांत आमी गोंयचे शिमे वयल्या एका दोंगरार वचपाचें थारायलें. 


आयतारा सकाळीं भायर सरून धा जावचे पयलीं आमी दोंगराच्या मुळसांत 
पावले. दोंगर चडूंक लागले. पावस पडत आशिल्लो. चलून मजा येताली. कपडे 
भिजिल्लेच. दोंगराच्या तळपां वयल्यान तांबड्या उदकाचे घोगे सकयल पडटाले. 
आमी उदकाक पळयताले. ताचो आवाज घस्‌ घस्‌ करून कानार बसतालो. 
तातूंत जाणट्या दादल्याचोसो घनगंभीर आवाज आयकल्ल्याचो म्हाका भास 
जालो. हांवें कान दिवन आयकूंक सुरवात केली. 


'आरे पळयता कितें? अशें तांबडेंगूंज उदक म्हज्या आंगार व्हांवता तें तुका 
बरें दिसता? म्हजी कात - गिरेस्त माती - व्हांवन वता आनी तुमी पळयत 
बसल्यात?' 


म्हज्या तोंडार अजापाची सया दिसताली काय ना हांव नकळं पूण आवाज 
मुखार उलयलो. 'अजापान fed पळयता? हांव सह्याद्री. तुमचो अस्तंत भारतांतल्या 
सगल्यांचो हांव बापूय. हांव पातळळां दक्षीणेक कन्याकुमारी सावन उत्तरेक गुजराताचे 
शिमेर नवापूरा मेरेन. हिमालया इतलोच हांव कर्तुत्वान व्हड. तुमकां सगल्यांक म्हजे 
कृपेचें छत्र इतलीं हजारांनी वर्सा लाबलां देखून तुमी सुखांत आसात. 

feed म्हणटा? माती कशी व्हांवता? आरे तुमचो सुवार्थ म्हाका भोगता. म्हजीं 
रानांवनांचीं, झाडांरुखाचीं आवरणां तुमी कापून सोंपयलीं. माती घट धरूंक कांच 
आदार ना जालो. तुमी लोकांनी लांकडाचो वेपार केलो. उद्देगधंदे केले. तुमी 
गिरेस्त जाले. म्हजी कात घळघळळी.' 


'तुका दिसता, म्हजी माती गेल्यार कितें लुकसाण जातलें? पूण तुका खबर 
आसा ही माती व्हांवून वचून तुमच्यो न्हंयो भरतात. मागीर हुंवार येता, गांव 
बुडटात; लोक सोंपतात. तुमीच सैमाक खेपतात. देवाक धोंसतात. qed देव 
हाडिना; तुमीच हाडटात. 

'तुमचे जाणटेले कलियुगाक नांवां दवरतात. शी, पावस सारको जायना म्हणटात. 
कसो जातलो? झाडां सोंपलीं. मिनां खणलीं. सैमाचो संवसार इबाडलो. तुमचे 
खातीर ar निवळ करपी अमृता सारकें रुचीक उदक दिवपी शीं, उबाळ, पावस 
Rad रानांच सोंपयल्यार तुमचें बरें कशें जातलें? 


'तुमचें अधाशीपण तुमकां नडटा. हांव वताचो रखरख, शिंयोचो भार, पावसाचो 
मार खातांच. पूण तुमचो फुडारूय सांबाळप आतां म्हज्या हातांत ना. तुमी म्हजें 
आंगपांग झाडांरुखांनी फुलयलें ना जाल्यार तुमकां मुखार वायट दीस येतले. 
म्हाका तुमच्या फुडाराचें चिंतून लेगीत रडूंक येता. पिश्यांनो, येन्ना शाणे जायात, 
झाडां लायात. म्हाका सांबाळ्ळ्यार हांव तुमकां राखतलों मरे?' 


‘eta आनीक किते सांगूं? वेळार शाणे जायात. घस्‌ घस्‌ घस्‌ घस्‌..... घोगो 
नेटान कोसळटालो. व्हडान पडटालो. तो आवाज बंद जालो. इश्ट वयर पावन 
PHA घालताले. हांव शेणिल्लों. पूण सह्याद्रीची फिर्याद आयकून म्हाका सत्य 
होलमल्लें. 


26. भारतीय बावट्याचयी काणी 


एक जाणटो राष्ट्रीय फुडारी भायर पडिल्ल्याची खबर मेळळी आनी आमकां 
शाळेक सुटी जाहीर जाली. भुरगे शाळेंतल्यान घरा परतले. हांव घरची वाट 
चलतालों. वाटेर मामलेदार कचेरी आसा. तिच्या दारांतलो राष्ट्रीय बावटो खांब्यार 
अर्दार देंवयिल्लो पळयलो. हांव लागी गेलों. 

'तुका अजाप दिसलें मरे? सगले राष्ट्र दुख्खांत आसा तें तूं जाणाच. हांव 
अर्दार daai तो हाकाच लागून' बावटो म्हजे कडेन उलयलो. 

आयज एक व्हड मनीस ह्या संवसारांतल्यान गेलो. ताणें ह्या देशा खातीर केदो 
त्याग केलो! कितले हाल काडले! हांव बावटो म्हणल्यार ह्या देशाची शान, ह्या 
देशाची घुडी, ह्या देशाचो प्राण! देशाचो मान हो म्हजो मान. देशसेवा ही म्हजी 


सेवा, देशांत सगले लोक ह्या म्हापुरसाच्या मरणान दुख्खी जाल्यात, तसोच हांवूय 
बी. 

हांव म्हजे गूण गायतां अशें बी तुका दिसत. पूण खऱ्यांनी ह्या देशांतल्या 
भौसाच्यो उर्बा, अपेक्षा, आशा हें सगलें म्हज्यांत एकठावलां. देखून म्हाका 
सगल्या राष्ट्रीय उत्सवां दिसांनी लोक नमन करतात. म्हजो मान राखतात. 

म्हजो जल्म तसो 1906 वर्साचो. पूण तेन्ना म्हजें रूप वेगळें आशिल्ले. 
जेन्ना भारतीय लोक आपलें स्वतंत्र राज्य करपाचीं सपनां पळोवंक लागिल्ले तेन्ना 
म्हज्या रुपांत तांणी आपलो हेत उकतायिल्लो. 1921 वर्सा म्हज्या मूळ रुपांत थोडो 
बदल करून भारतीय राष्ट्रीय जमात (इण्डियन नॅशनल काँग्रेस) ह्या पंगडान आपणायलो. 
तांचो हो बावटो म्हणल्यार म्हजे असलोच तीन रंगांचो. पूण मदीं आशिल्ल्या धव्या 
रंगाच्या पट्यार चरखो निळ्या रंगान पिंतारिल्लो. भारत स्वतंत्र जालो तेन्ना ह्या 
चरख्या जाग्यार अशोकचक्र असो बदल करून म्हाका राष्ट्रध्वजाची सुवात दिली. 


म्हजे हे तीन रंग भोव म्हत्वाचे. सगल्यांत वयर आसा तो केंसरी रंग त्यागाचें 
आनी शूरतायेचें प्रतीक. मदीं आशिल्लो धवो शांततायेची कुरू, जाल्यार तळाक 
आशिल्लो पाचवो कोर आमचे संपन्नतायेची, सैमीक वृद्धीची गवाय! मदीं आशिल्लें 
निळें चक्र आमचें राज्य धर्माचेर, नितीचेर आदारिल्लें आसा तशेंच तें उदरगतीच्या 
AMR आसा म्हणपाचें कळीत करता. अशी बऱ्या गुणांची शिकवण दिवपी हांव 
भारताचो राष्ट्रध्वज! 


म्हजो वापर फकत सरकारी कचेऱर्‍यांनीच न्हय, जाल्यार शाळा, कॉलेजां, हेर 
संस्थांनी, बी सगल्याक जाता. भारतांत जावपी देशादेशां मदले खेळ, भायल्या 
देशांनी जावपी अशे तरेचे उत्सव, जावं भारता संबंदींच्यो घडणुको, बसका, 
परिशदो सगल्यांक हांव आसतां. एका स्वतंत्र देशाचो बावटो म्हणून हांव हेर 
बावट्यां वांगडा अभिमानान TOR धोलतां. 

म्हजे खातीर, म्हजे राखणेक लागून आनी म्हजो भोवमान वाडोवंक आज 
मेरेन कितल्या लोकांनी लाठयांचो मार खाला. गुळयो खाल्यात, बंदखण भोगल्या, 
जीव वगडायल्यात! म्हाका पळोवन अभिमानान खंयचोय भारतीय sss फुडें 
काडटा आनी म्हजे खातीर जिवाचें मोल दिवंक लेगीत तयार जाता. 


आतां म्हजो सगलो भरिभार तुमचेर- नवे पिळगेंतल्या भुरग्यांचेर-- आसा. 
तुमी तुमचे बुद्दीन, शक्तीन, कर्तबगारीन म्हजो भोवमान वाडोवंक वावरूंक 
जाय. हांव तुमच्या राष्ट्राचो, म्हणल्यार तुमचोच, गौरव आनी भोवमान. म्हजो 
सांबाळ तुमचे बगर आनीक कोण करतलो? 


निबंध uk 
निबंध # 36 


27. एका सुण्याची 7 


देवळा सामकार भुरगे खेळटाले. लागींच दरवट्यार एक जाणटो सुणो पडून 
आशिल्लो. ताचे वाटेक कोण वचनाशिल्लो. खेळ सोंपलो तशे भुरगे घरा वचूंक 
पंगडापंगडांनी चलूंक लागले. एका भुरग्यान चलतां चलतां एक फातर उखलून 
त्या सुण्याचेर मारलो. न्हिदेंतल्यान अचकीत जागो जावन सुणो आड्डत पयस 
गेलो. ताच्या HSS HSS आवाजान हांव निन्नळ्ळों. सुणो कितें पूण सांगतालो 
काय? 


आरे म्हाका गरज नासतना कित्याक पिडटा रे? हांव जाणटो जालां देखून 
म्हाका सतायतात? जाणटेपण कोणाक येना? 


आयज तुमी म्हजी ही अवस्था पळोवन म्हजेर फातर मारलो. पूण म्हजे तरणे 
पिरायेर तुमकां म्हजे लागीं येवपाचो तरी धीर जातलो आशिल्लो? हांव येवरोपेव 
जातीचो. म्हाका एका भाटकारान खूब मोल दिवन हाडिल्लो. हांव ताच्या घरा 
सुखान जियेतालों. म्हजी बडदास्त करूंक एक चाकर आशिल्लो. म्हाका सकाळीं 
फुडें म्हजें आवडीचें खाण, मागीर Hiag, न्हावप, विसव, दनपारां RÀ सुरबूस 
जेवण, सांजेचें परतें Hau अशी राजा वरी अवस्था आशिल्ली. 


म्हजो धेक आनी धाक तरी उणो आशिल्लो तर? हांव कोणाक लागीं येवंक 
दिनाशिल्लों. म्हजो धनी, म्हजी सेवा करपी चाकर अशे मेजून दोन-चार मनीस 
सोडल्यार हेर कोणा वटेन हांव पळय लेगीत नाशिल्लों. दोळे घुंवडायत sid 
गूर्र555 केल्यार YU कडकडटालीं. म्हज्याय धनयाक म्हजो व्हड अभिमान. 
तो जण एकल्या इश्टाक, सोयऱयाक, परक्याक म्हजें दर्शन घडोवन म्हजी 
तोखणाय करतालो. 


पूण सुखाचो लाव कोणाक सदांकाळ मेळटा? म्हजे दीस परतले. म्हजे 
खातीर धनी खूब खर्च करी. हांव एक सोबेची वस्त जाल्लों. पूण धनयाची खोशी 
आशिल्ली ते मेरेन दीस बरे गेले. 

धनयाक भोंवडेक Neel कडेन नवे जातीचे गुबगुबीत पेटे मेळळे. ताणें तांकां 
विकते घेतले. घरांत आतां तांची अपुरबाय, सेवाचाकरी जावंक लागली. हांवें 
रातीच्यो राती एकल्यान धनयाचो बंगलो आनी मनशां, तांची सगली संपत हांची 

दोळ्यांत तेल घालून राखण केल्ली ती विसरून ह्या नव्या पेट्यांचे शेंपडे फाटल्यान 
सगलीं नाचतालीं तें पळोवन म्हजो जळफळाट जातालो. पूण करतलो कितें? 
म्हजे कडेन आतां कोण लक्ष दिनाशिल्लो. तरी हांवें म्हजें कर्तव्य चुकयलें ना. 
मात म्हजे वयली माया उणी जाली अशें दिसतकच gid म्हजे सारके सादे गांवठी 
भाव भोंवतणीं आशिल्ले तांची इश्टागत जोडली. मन विसरायेर घालूंक, म्हजें 
दुख्ख उकतें करूंक तांचो आदार घेतलो. 


हें पळोवन म्हज्या धनयाच्या चाकरांनी कागाळ केली. धनयाकूय म्हज्या 
कर्तुत्वाचो, उपकाराचो विसर पडलो. मनीस असोच. कामा पुरतो मामा! ताणें 
म्हाका सामको रस्त्यार उडोवपाचें थारायलें. हांव इश्टां वांगडा वतालों हें कोणाक 
आवडलें ना. घरा गेल्यार खावंक मेळ, पूण तो भोवमान नाशिल्लो. म्हाका खूब 
वायट दिसले. 


धनयाची हो गांव सोडून वचपाची तयारी चलताली. म्हजी वासपूस लेगीत तांणी 
केली ना. नव्या पेट्यांचीं खेळणीं तांकां मेळिल्लीं. सगलीं गेलीं. sid जें जालें तें 
मानून घेतलें. रडत बसलों ना. इश्ट जोडले. ह्या देवळाच्या आलाशिऱयाक आयलों. 
इश्टां वांगडा देवाची सेवा, गांवची राखण करूंक लागलों. 


आतां जाणटो जालां. ते सुखाचे दीस सोंपले. तो म्हजो धेंक, तें सूख आतां ना. 
याद जाल्यार मन खंती जाता. पूण उपाय ना. तुमी असो त्रास केल्यार चड वायट 
दिसता. तुमचो खेळ जाता पूण आमचो जीव वता. निमाणे दीस देवाच्या पायां 

कडेन... तो व्हरता त्या दिसा ह्या त्रासांतल्यान सुटलों...' 
uw 


28. हांव टिवी उलयतां 


आमगेर टिवी आयलो त्या दिसाच्यान हांव सदांच टिवीचेर कार्यावळी पळयतां. 
हाका लागून परिक्षे दिसांनी म्हाका सगल्यांच्यो तापोवण्यो घेवच्यो पडटात. पूण 
हांव टिवीचो मना पसून भक्त जालां. सगल्यो कार्यावळी सोंपून निवेदन करपी 
बायल अडेचो नमस्कार करीसर हांव टिवी बंद करिना. 

म्हजे हे टिवी भक्तीचें फळ म्हणून जायत, टिवी म्हजे लागीं उलयलो. हांव 
रातचो निमाणें 'नमस्कार' पळोवन टिवी बंद करूंक वतालों जाल्यार नमळायेन 
उलयिल्लीं'उतरां आयली — 'आयकता?' Bid कानमन एक करून टिवी वटेन 
पळयलें. टिवीच उलयतालो पूण सदां भशेन न्हय. तो आपलीच खबर सांगतालो. 


हांव मन लावन आयकूंक लागलों. टिवी आपलेपणान उलयतालो : खूब दिसां 
सावन तुमचे कडेन उलोवपाचें मनांत आशिल्लें. पूण संद मेळनाशिल्ली. तुमी 
सदांच म्हाका पळयतात. तुमच्यो म्हजे कडल्यान कांय अपेक्षाय आसत. खरी 
खबर तुमकां कळची देखून आज म्हाका उलोवचेंच पडलें. 


तसो हांव तुमकां परकी न्हय. गोंयांत जरी उसरां आयलां तरी भारताच्या हेर 
वाठारांनी म्हाका लोक जायत्या वर्सा पसून वळखतात. तुमचो म्हजेर मोग आसा. 
तुमी म्हाका आपल्या घरांतलो एक मानतात हें हांव जाणा. म्हजे कडल्यान तुमची 
चडांत चड सेवा जावची अशें म्हाकाय दिसता. पूण हांव तरी कितें करूं? म्हज्या 
हातांत जें आसा तें हांव करतां. कार्यावळी जश्यो आसतात, जातात तश्यो तुमचे 
मेरेन पावोवप. तें हांव नेमान करतां. 


म्हाका कोणाच विशीं कागाळ करप आवडना. पूण तुमकां खरें सांगप ही 
म्हजी लागणूक. हांव जावन पडलां सत्ताधाऱयांचो गुलाम. म्हजो वापर सत्तेर 
आशिल्ल्या राजकारण्यांनी आपल्या सुवार्था खातीर करून घेतला आनी घेतात. 
आपलो पक्ष, ताचीं धोरणां आनी व्हडवीक हांचे गूण म्हजे वरवीं तुमच्या काळजांत 
रिगोवपाची वेवस्था तांणी केल्या. म्हाका खूब वायट दिसता पूण तांचेर कांयच 
उपाय ना. हांवें मन मारून हें सगलें करुंकूच जाय. 


दुसरे नश्टे लोक म्हणल्यार हे कार्यावळीचे सुत्रधार, जाळवणदार. ते IÀ, 
नव्यो नव्यो, लोकांक उपयुक्त अश्यो गजाली करचे बदला आपले लागींचे इश्ट, 
सोयरे हांच्या फायद्याच्यो गजाली घडोवन हाडटात. एकदां केल्ल्योय कार्यावळी 
परतून वितरायतात. लोकांक वाज येत असल्यो गजाली कित्याक करतात देव 
जाणा! तुमी म्हाका खेपतात, म्हजे वटेन बोट दाखयतात आनी जायते फावटीं 
दांत-ओंठ चिड्डीत बटन दामून म्हजे तोंड बंद करतात. पूण तुमकां खरें सांगतां, 
अशा विरूस करपी कार्यावळींनी म्हजी चूक कांय ना. चूक त्या कार्यक्रम तुमचे 
मुखार दवरपी अधिकारी वर्गाची. 

म्हजो सोद लावपी विज्ञानिकाक लोकशिक्षणाची उमळशीक लागिल्ली. संवसाराच्या 
खंयच्याय कोनशाची घडणूक खंयच्याय जाग्यार कळची आनी पळोवंक मेळची 
तशेंच संवसारीक एकचार, आपलेपण वाडीक लागचें असो व्हड हेतू ताणें 
बाळगिल्लो. पूण आमच्या देशांत खंयचेय बरे गजालीच्यो तिस्त्यो-वादऱ्यो करूंक 
वेळ लागना. तेंच म्हजेंय जालां. 

तशें पळयल्यार खूबश्यो रुचीक कार्यावळी, चालू माळांचे बांटे, खेळ, हेर 
म्हत्वाच्या घडणुकांची ताजी खबर, संगीत, कला, संस्कृताय हांची भेट हांव 
तुमकां घडयतां. पूण तुमच्योय रुची इबाडल्यात. उदास वृत्ती विशीं लोक उदास 
दिसतात. अडेच्यो, उखलाप्यो, वयलेचाराच्यो नकली गजाली तुमी उखलून धरतात. 
पूण गरजेच्यो, Tara, खोलायेंत वचून तुमकां बरेंभलें सांगपी-शिकोवपी खबरांक 
तुमी नाकां वांकडीं करतात. हाका लागून म्हजेंय मन खूब खेपे निरशेता. जायराती, 
फिल्मी गितां, सिनेमा हांचे भायर तुमी कांय पळयच नात. 


खबरांचो वेळ जालो म्हणटकच तुमी म्हर्जे तोंड बंद करतात. तुमचीं कार्यावळी 
विशींचीं cat हांव वितरायतां. तीं लेगीत खूब जाणांक नसाय जातात. तुमचे विचारूच 
तुमकां नाकात जाल्यार कशें जातलें? अशें कित्याक तें म्हाका कळना. 

तुमी जेन्ना म्हजेर दोश दवरतात तेन्ना तुमी म्हजो वापर कित्या खातीर 
करतात तें पळोवंक जाय. ताळी एका हातान केन्नाच वाजना. 

सरळ सांगलें म्हणून रागार जावं नाका आं! रात खूब जाल्या. सकाळीं 
मेळुया. देव बरी रात दिवं. हांव आयकत उरलों : टिवीन म्हाका feed सांगलें 


काय! 
Xx 


29. शिवाजी 


छत्रपती शिवाजी म्हाराजाचें नांव खबर नाशिल्लो मनिसूच भारतांत मेळप कठीण! 
ह्या म्हापुरसान राजा म्हणून जितली नामना जोडली ताचे परस कितलीशीच चड 
कीर्त नितीवंत, विचारी, न्यायमोगी आनी प्रजाप्रीय फडारी म्हणून जोडली. 

शिवाजीन मोगलांचे, आदिलशहाचें गुलामपण सोडून स्वतंत्र राज्य निर्माण 
करपाचें सपन पळयलें आनी तें खरें केलें. 

शिवाजीचो जल्म 1627 त 19 फेब्रुवारी दिसा शिवनेरी कोटार जालो. ताचे 
आवयचें नांव जिजाबाय आनी बापायचें शहाजी. ल्हानपणा सावन आवयन ताका 
रामायण, महाभारत, हातूंतल्यो काणयो सांगल्यो. राम, कृष्ण, भीम, अर्जून हांची 
देख दिवन ताका शूर जावपाची प्रेरणा दिली. दादोजी कोंडदेव हो शिवाजीचो शणै. 
ताणें शिवाजीक लडायेचें तंत्र, रणभुंयेर आनी झुजांत उपेगाक येवपी कला, बी 
शिकयल्यो. 


शहाजी हो विजापूरच्या सुलतानाचो सरदार आशिल्लो. पूण ताचो पूत शिवाजी 
मात सुलतानाक आपलो धनी मानिनासलो. ताणें आपले मावळे संवगडी पुंजायले, 
तांकां स्वतंत्रतायेचें म्हत्व समजावन एकवटान काम करूंक शिकयले. ह्या सैन्याच्या 
बळार सोळा वर्साचे ल्हान पिरायेर ताणें तोरणा गड जिखलो. ते उपरांत एका 
फाटल्यान एक कितलींशींच कोटां जिखलीं. कोंकण वाठाराचे गड जिखुनूच 
मेळोवं येतात हें शिवाजीन पारखिल्लें. 


शिवाजी धूर्त आनी चतूर आसलो. ताका आपल्या जाळांत घुसपावचो अदिलशहा, 
दिल्लीचो पातशाय हांणी हर तरांनी यत्न केलो. पूण शिवाजीन त्या सगल्यांच्या 
तोंडाक पानां पुसली. शिवाजीक धरून BEE आयिल्ल्या प्रत्येक सरदाराक 
सासणाची याद उरपा सारकी ख्यास्त मेळटाली. 


ताणें अफझलखानाक वागनाखटांनी मारलो. शाइस्तेखानाचीं sera कापलीं. 
सिद्दी जोहारा सारक्या धूर्त सरदाराक ताणें हातोहात फटयलो. इतलेंच न्हय, 
जाल्यार औरंगझेबाचे बंदखणींतल्यान कडक बंदोबस्तांतल्यान ताणें चतुरायेन 
आपली सुटका करून घेतली. दुखणें जाल्ल्याचें नाटक केलें आनी सगल्यांक 
फटोवन ۷0۲26 बसून सटकलो. 


शिवाजीक गरीब-दुबळ्यांची लागणूक मना पसून आशिल्ली. ताणें शेतकारांचे 
लुकसाण जावचें न्हय हे खातीर आपल्या सैनिकांक सदांच शिटकायिल्ले. अधिकारी, 
जाळवणदार हांकांय तांणी लोकाक नाडचे न्हय म्हणून स्पश्ट सुचोवण्यो feed. 
अडचणींत पडिल्ल्या दुस्मानाक लेगीत तो धीर-आधार दितालो. खास करून 
बायलांचो मान राखतालो. तांकां आवयभयणीं समान मानतालो. 


शिवाजीन हिंदवी स्वराज्याची स्थापणूक केल्लीच. पूण हेर धर्माकूय ताणें 
सारकेच मानले. हेर धर्मीय मनशांक ताणें आपल्या सरकारांत वयल्या जाग्यांचेर 

कामाक घेतले. तांचे हुशारकायेची तुस्त-तोखणाय केली. तेच परी चिड्डल्ले, 
चेपिल्ले अशे लोक आशिल्ले. तांकांय खाशेल्यो सवलती दिवन वयर हाडले. 


शिवाजीन आपलें साम्राज्य वाडयलें, घडयलें. ताका घटाय हाडली. ताचे 
दुस्मान लेगीत ताच्या गुणां खातीर ताका मानताले. ताणें पिरायेच्या 44 व्या वर्सा 
राज्याभिशेक करून घेतलो. सुमार 25 वर्सा आपलें राज्य घडोवपांत घालयलीं 
आनी मागीर राजगादयेर बसलो. 


लोकांच्या कल्याणा खातीर शिवाजीन Rear येवजण्यो केल्ल्यो. शिक्षणाच्या 
मळार ताणें त्या काळांत लेगीत काम केल्लें. ताचो गुरू स्वामी रामदास ताका 
भोव मानतालो. संवसारांत अशे कठीण परिस्थितींत, भोंवतणच्या सगल्या दुस्मानांचेर 
जैत जोडून नवें आदर्श राज्य घडोवपी शिवाजी एकलोच! 


असो हो राजा 3 एप्रील 1680 ह्या दिसा संवसाराक अंतरलो. ताका म्हजो 
प्रणाम! 
Ww 


30. मास्टर दीनानाथ 


मा. दीनानाथ हें नांव आयकना फुडें खंयच्याय गोंयकाराचें हड़डें अभिमानान 
फुलून येता. गोंयचें नांव धाय दिकांनी पातळावपी आनी आपलें गायन, अभिनय 
हांच्या बळार गोंयकारांक व्हडवीक जोडून दिवपी असो हो गोंयकार म्हणल्यार 
आमचे भुंयेंतलें एक लिकलिकतें माणीक. 


मंगेशीच्या पवित्र वाठारांत 29 डिसेंबर 1900 ह्या दिसा जल्मल्लो दीनानाथ 
भुरगेपणांत खेळांत आनी गावपांत खूब रस घेताले. एकदां आयकल्लें पद तश्शाक 
तशें परते म्हणटाले. ताका शाळेतल्या शिकपा परस संगितांत चड गती आशिल्ली. 
आवयन ताका सारंगी, तबलें शिकूंक धाडलो. तें शिकतनाय ताणें गावपाचो चड 
ध्यास घेतलो आनी ते गावंक लागले, गांवांतल्या नाटकांनी कामां करूंक लागले. 


ताचें गायनकलेचें गोंयांत सगल्याक कौतूक जातालें. ल्हान पिरायेर ताची 
जाल्ली तयारी पळोवन लोक अजाप जाताले. ताचें नांव तरणाटो गायक म्हणून 
मुंबय लेगीत पावलें. एक नाटक कम्पनी गोंयांत आयिल्ली तेन्ना ते कम्पनीच्या 

लोकांनी दीनानाथाचें गावप आयकून ताका कम्पनींत आपयलो. मंगेशींचो 'दीना' 
तेन्नाच्यान दीनानाथ जालो. 


कम्पंनींत वचून ताणें संगिताचो अभ्यास चड नेटान चलयलो. व्हड व्हड गुरूं 
कडल्यान संगितांतलें शिकप घेतलें. माचयेर तो नट म्हणून गाजलोच. संगीत नट 
म्हणून ताणें आंपली एक खाशेली सुवात निर्माण केली. 


थोड्या तेंपान ताणें आपली वेगळी कम्पनी काडली. बरीं बरीं नाटकां हे 
कम्पनीन मुंबय आनी भारतांत जायत्या जाग्यांनी केलीं. तो आपले संगिताचे 
कार्यक्रम करतालो. पूण जेन्ना सिनेमाचो काळ आयलो तेन्ना तांणें ह्या मळार 
बचपाचें थारायलें आनी पयल्याच सिनेमान ताका लुकसाणी जाली. कम्पनीची 
अवस्था वायट जाली. अशा वेळार दीनानाथान धीर सोडलो ना. आपल्या गायनाच्यो 
कार्यावळी करून तो गरिबी आड झुजलो. 


ताच्या गावपान पिशे जावन व्हड आनी गिरेस्त रसिकांनी ताका तस्तिपो fedl, 
ताचो भोवमान केलो. श्रीमत शंकराचार्य कूर्तकोटी हांणी ताचो 'संगीत रत्न' ही 
पदवी दिवन गौरव केलो. गोंयां लेगीत तेन्नाच्या पुर्तुगेज गोवेर्नादोरान ताची तुस्त 
तोखणाय केली. 


मा. दीनानाथ हो फकत गावपी नट नाशिल्लो. तो सारंगी वाजयतालो. ताणें 
ara शिकप घेतिल्लें. ज्योतिशशास्त्राचो अभ्यास ताणें केल्लो. अशे तरेचें 
विविधांगी व्यक्तीमत्व मा. दीनानाथाचें आशिल्लें. 


मा. दीनानाथ कोंकणीचो अभिमानी आशिल्लो. वळखीचो गोंयकार जावं इश्ट 
मेळ्ळ्यार तो आपले आवयभाशेंतल्यानूच उलयतालो. मोटेपण दोखोवप ताका 
रुचनाशिल्लें. 


असो हो गुणवंत, कीर्तवंत पूत! गोंय ही कलाकारांची खण अशें म्हणटात! हे 
खणींत मा. दीनानाथा सारकें रत्न मेळळें हें गोंयचें आनी गोंयकारांचें भाग्य! 


म्हजो त्या म्हान कलावंताक प्रणाम! 

31. TOY 5 


आज आमी आमची आवयभास कोंकणी शिकतात. तें भाशेंतलीं पुस्तकां वाचतात, 
रेडियोचेर कार्यावळी आयकतात, कथा-कविता बरयतात. कोंकणी सरकारी 
कारबारांत वापरतात. पूण कांय वर्सा फाटीं हें जायनाशिल्लें. लोक कोंकणी 
दीसपटटे जिणेंत वापरताले, पूण बरयनाशिल्ले. ती भासूच न्हय अशें कांय जाण 
समजताले. लोकांचो हो समज पयसावन, आपल्या खूब वर्सांच्या संशोधनान 
कोंकणीक होरावपी आनी कोंकणी लोकांचो स्वाभिमान जागोवपी म्हापुरसाचें नांव 
शणै गोंयबाब. 


शणै गोंयबाबाचें खरें नांव वामन रघुनाथ वर्दे वालावलीकार. 1877 वर्सा जून 
म्हयन्याचे 23 तारखेक दिवचले ताचो जल्म जालो. घरचो ल्हानसो पसरो आसलो, 
तीच जाणटेल्यांची जोड! भुरगेपणांत मराठी शिकप ताणें गांवचे मराठी शाळेंत 
पुराय केलें. पुर्तगेज शिकूंक गांव सोडून वचूंक जाय आशिल्लें. घरा कडेन 
आसपत नाशिल्ल्यान ताका फुडें शिकप जमलें ना. एक वर्स ते आजोळा 
बस्तोड्यां रावन शिकले. 


परतून घरा रावचें पडलें तेन्ना शणै गोंयबाबान कोणाच्या आधारा बगर संस्कृत 
आनी इंग्लीश हांचो अभ्यास केलो. हाका लागून ल्हान पिरायेर ताका अभ्यासाची 
गोडी लागली. कांय पुस्तकांचो ताचेर मोटो प्रभाव पडलो. 


1894 वर्सा आपल्या एक दायज्यागेर रावंक शणै गोंयबाब मुंबय गेले. ताणें 
फुडें शिकून मॅट्रिकची परिक्षा दिली. मागीर ताणें खंय खंय नोकऱ्यो केल्यो. ह्या 
काळांत ताचें वाचप चालूच आसले. 


शणै गोंयबाबान कोंकणीचे म्हत्व लोकांक कळचें हे खातीर 'कोंकणी भाशेचें 
जैत' बरयलें. आपल्या उलोवपांतल्यान ताणें कोंकणीची व्हडवीक तरणाट्यांक 
दाखोवन दिली. गोंयकारांचो स्वाभिमान जागोवंक ताणें आल्बुकेर्कान गोंय कशें 
जिखलें, गोंयकारांची गोंया भायली वसणूक हीं पुस्तकां भरपूर अभ्यास आनी 
संशोधन करून बरयलीं. कोंकणी साहित्याक फुलोवपाचे नदरेन ताणें मोगाचें 
लग्न, पवनाचें तपलें, बी खेळ रचले. कोंकणी भाशेचो शास्त्रशुद्ध अभ्यास करून 
कोंकणीची व्याकरणी बांदावळ, Tema, बी पुस्तकांय ताणें बरयलीं. गोमन्तोपनिषद 

हातूंत ताच्यो कथा आसात. ते भायर आबे फारीय आनी पुण्यात्मो राम कामती हीं 
चरित्रांय ताणें बरोवन काडलीं. 


शणै गोंयबाबाक कोंकणीचो फुडार भुरग्यांच्या हातांत आसा हें कळिल्लें. 
कोंकणी संस्कृताय, कोंकणी इतिहास हांचे विशीं ताका उपाट मोग आशिल्लो. 


रातदीस कश्टून, लोकांनी कितेंय फकांडां केल्यार तींय सोंसून, आपले कुडीच्यो 
व्याधी, त्रास भोगीत शणै गोंयबाबान आमचे खातीर, आमचे हे गोड भाशे खातीर 
जें केलें, ताचें सार्थक जातलें जाल्यार आमी कोंकणी शिकप-उलोवप-वाचप- 
बरोवप नेमान करूंक जाय. कोंकणींतल्यान दिसपट्टे वेव्हार करूंक जाय. 
आमी गोंयकार हाचो अभिमान आमी दवरूंक जाय. कोंकणी समाजाची आनी 
संस्कृतायेची घुडी उखलून wee जाय. तीच शणै गोंयबाबाक खरी स्रद्धांजली 
थारतली. 


शणै गोंयबाब एप्रीलाचे णव तारखेक 1946 वर्सा संवसाराक अंतरले. तांची 
पुण्यतीथ आमी 'कोंकणी दीस' म्हणून पाळटात. 
Ww 


32. आबे फारीय 


गोंयची भूंय सैमाचे कृपेन पिकाळ, आनी पाचवीचार जाल्या. तिचेर देवानूय आपलो 
मायेचो हात दवरला आनी तिका नांव मेळोवन दिवपी जायते मनीस हांगा जल्माक 
घाल्यात. बरोवपी, कवी, गायक, तत्वज्ञ, नट, हेर कलाकार, शास्त्रज्ञ, बी सगले 
हांगा जाल्यात आनी तांणी गोंयचे नांव संवसारांत व्हड केलां. अशा मनशांतलो 
एक म्हणल्यार आबे फारीय! 

आबे फारीय हो एक विज्ञानीक. ताका संमोहनशास्त्राचो वा हिप्नोटिझमाचो 
म्हालगडो म्हणून वळखतात. पणजे मध्यभागाक एके बायलेचेर हिप्नोटिझमाचो 
प्रयोग करपी मनशाचो पुतळो आसा तो हाचोच! 

आबे फारीय हाचे पुराय नांव जुझे Heda द फारीय. ताचो जल्म कांदोळे 
मायाचे 31 तारखेर 1756 वर्सा जालो. जुझेच्या जल्मा उपरांत ताच्या आवयबापाय 
मदीं झगडीं जातालीं. ताका लागून तांणी वेगळीं जावपाचो निर्णय घेतलो. उपरांत 
तीं दोगांय धर्माच्या कामाक लागलीं; बापूय पाद्री जालो आनी आवय माद्री. 

जुझेचो बापूय पुताक घेवन 1771 वर्सा पुर्तुगालाक गेलो. ताणें पुताकूय पाद्री 
केलो. कांय वर्सांनी गोंयच्या पाद्रींनी गोंयांत थळावें सरकार हाडूंक बंड केलें. त्या 
बंडाक फारीय बापूय-पूत दोगांयनी तेंको दिल्लो. पुर्तुगेज सरकार तांकां धरूंक 
सोदतालें. पूण ते गोंय सोडून फ्रांसाक गेले. थंय रोखडीच क्रांती जाली. जुझे तातूंत 
वांटेकार जालो. 

फ्रांसांत शांतताय आयली तेन्ना जुझेन शिकोवपाची नोकरी धरली. ताका 
'आबे' म्हणल्यार मठपती म्हणून वळखताले. कांय काळान ताका चुंबकशास्त्रांत 
प्रयोग करपी म्हणून लोक वळखूंक लागले. ताणें ह्या शास्त्रांत सगलें सैमीक 
नेमान घडटा अशें सांगून तातूंत दैवी वा अजापाचें अशें कांय ना असो विचार 
मांडलो. 

1813 वर्सा आबे फारीय संमोहन विद्येचेर व्याख्यानां दिवन प्रयोग करूंक 
लागलो. लोक तें पळोवन च्याट जाताले. हिप्नॉटिझम म्हणल्यार जादू न्हय, तें 
करपी मनशा कडेन HTT खाशेली शक्त नासता, जाल्यार ज्या मनशाचेर प्रयोग 
करपाचो ताचे मनस्थितीचेर तें आधारून आसता अशें तो सांगतालो. हाका लागून 
ताका हिप्नॉटिझमाचो पद्दतशीर अभ्यास करपी पयलो संशोधक म्हणून मानतात. 

ताच्या ह्या कामाक लागून ताका लोकांनी धर्मातल्यान भायर घालो. ताच्यो 
बकच्छायो Hea, छळ केलो. जिणेचे निमाणे दीस ताका खूब वायट गेले. 
पयशाचो आनी मनशांचो कांयच आधार नाशिल्ल्यान ताका ताचे बुद्दीच्या मानान 
कमी दर्ज्याचें काम करचें पडलें. जाल्यारूय ताणें आपलें संमोहनविद्ये वयलें 
पुस्तक बरोवन काडलें. 

हो म्हान संशोधक, गुरू आनी क्रांतिकारी पारीस शारांतल्या भोशीक हॉस्पिटलांत 
20 नोव्हेंबर 1891 ह्या दिसा वायट स्थितींत संवसाराक अंतरलो. 

w 


33. डॉ. भाऊ दाजी लाड 


आमच्या गोंयाक उदक-वारो, झाडां-पेडां, न्हंयो-तळयो ह्या सैमाच्या भेटां वांगडाच 
आनीक एक म्हत्वाची देण लाबल्या. ती म्हणल्यार हांगाच्या मनशाक मेळिल्ले 
माणसुकेची, आपलेपणाची! गोंयचें नांव व्हड करपी लोकां मदीं कलाकार, राजकी 
फुडारी, विद्वान हे सगले आशिल्ले, तशेच आपले बुद्दी वांगडा भौशीक वावर 

आनी तातूंतल्यान मनीसपणाची देख दिवपी गोंयकारूय आशिल्ले. अशा व्हड 
गोंयकार पुतां मदीं डॉ. भाऊ दाजी लाड हांचें नांव कोणाकूय पयलीं याद जातलें. 


डॉ. भाऊ दाजीचें खरें नांव रामकृष्ण विठ्ठल लाड. पूण ताचो बापूय ताका 
उलो करतालो तें नांव म्हणल्यार 'भाऊ' लोकांनी आपणायलें आनी तो बापायक 
दाजी म्हणी, देखून तो भाऊ दाजी जालो. 


भाऊचो जल्म पेडणें म्हालांतल्या मांद्रें गांवांत 1822 वर्सा जालो. हांगा तेन्ना 
आशिल्ले पुर्तुगेज राजवटींतले त्रास चुकोवंक दाजी सहकुटुंब मुंबय गेलो. गरिबी 
आनी अडचणी हांकां लागून निरशेवन ताणें संन्यास घेतलो. 


घर चलोवपाची जापसालदारकी भाऊचेर आयली. शिकप अर्द्यार सोडून ताणें 
चाकरी धरली. रोखडेंच मुंबय वैजकी म्हाविद्यालय सुरू जालें. थंय प्रवेशाची 
भाऊक संद मेळळी. अर्द वेळ त्याच कॉलेजांत नोकरी करून भाऊ दोतोर 
जालो. दोतोरकेंत भाऊचें बरें नांव जालें. खासा करून मुळावे सोद लावपाचो 
ताचो हावेस आसलो. ताणें झाडापाल्याचीं वखदां जायत्या रोगांचेर सोदून काडलीं. 
पाळां-मुळां, झाडां-वाली वखदी उपेगा खातीर पुंजावंक तो गोंय-कारवार आनी 
भोंवतणाच्या वाठारांत भोंवलो. आपल्या घरा भोंवतणीं ताणें बखदाक वापरपाच्यो 
जायत्यो वनस्पती लायिल्ल्यो. 

भाऊक गोंयकारां विशीं उपाट मोग आशिल्लो. तो आपल्या गांवभावांक 
गरजेक वखद-बिखद पयशे घेनासतना करतालो. ताणें म्हारोगाचेर वखद सोदून 
काडिल्लें. 

भाऊची दानत मोटी आशिल्ली. अन्याया आड तो झुजतालो. भौशीक आनी 
राजकी मळांचे भाऊन मोटो वावर करून नामना जोडली. हेर PSA वांगडा 
ताणें बॉम्बे असोसिएशन ही संस्था घडोवन तिचे वरवीं भारतीय लोकांच्या सुखा 
खातीर ब्रिटीश सरकाराक जागो केलो. हेच संस्थेन मुंबय विद्यापीठ घड़ोवपांत 
मोलाचो वावर केलो. भाऊन भारतीय लोकांक चड हक मेळचे, सरकारांत वयले 
जागे मेळचे हे खातीर मागणेपत्र तयार करून ब्रिटीश सरकाराक धाडले. 

भाऊक पुराणवस्तू संशोधनाचीय आवड आशिल्ली. ताणें संस्कृत साहित्य 
पुराणकालीन इतिहासाचेर जायतें बरप करून उजवाड़ायलें. रॉयल एशियाटीक 
सोसायटी हे संस्थेचो पयलो भारतीय पालवी अध्यक्ष जावपाचो मान भाऊक 
आपल्या वावराक लागून फावो जालो. पोरण्या होंवर्‍यांनी भोंवून थंय इतिहासीक 

साधनां ताणें पुंजायलीं. इतिहासाचो अभ्यासक ह्या नात्यान भाऊचें काम व्हड. 
मॅक्सम्युलरा सारक्या जर्मन पंडितान भाऊची तोखणाय केल्या. हाचे वयल्यान 
भाऊच्या कामाचें म्हत्व कळटा. 

भाऊ समाजीक सुदारणा घडोवचे नदरेन खूब वावुरतालो. बायलांक शिक्षण 
दिवंक ताणें शाळा चलयली. नाटकांमळार ताणें मोलादीक वावर केलो. मुंबयंत 
हिंदी नाटकांक सुरवात जाली ती भाऊन हिंदींत अणकार केल्ल्या नाटकान! 

भाऊच्या जाणटेपणांत, ताणें जे पयशे एके कम्पनींत घाल्ले, ती कम्पनी 
बुडिल्ल्यान, ताका गरिबी आयली. घरचें सगलें विकून इश्टांच्या आधारान भाऊ 
दीस सारूक लागलो. 


31 मे 1874 ह्या दिसा हो व्हड गोंयकार सोंपलो. 
ux 


34. 7251۳107771] नाशिलल्‍्लीं जाल्यार.... 


सकाळ जाली म्हणटकच बाबा म्हाका सदरेर खबरेपत्र हाडूंक धांवडयता. तोंड 
धुवचे धुवन च्या वांगडा खबरांपत्र वाचूंक ताका मानवता. तें नासल्यार ताका 
च्याची रुचूय कळना. 


बाबा. खबरांपत्र हाडूंक धांवडायता त्याच वेळार आईक म्हाका सरकारी 
दुदाच्या bar आनी anita आशिल्ल्या पदेरागेर धाडपाचो आसता. हाका लागून 
जायत्या फावटीं म्हजो दोंशीं पेंच जाता. तातूंत आई खूब फावटीं ताणशेता, 'चुडटी 
लाय त्या पेपराक! पयशे वगडावन वेळ पिड्ड्यार करप. अशें कितें भांगर 
लागलां ताका?' हें आयकून म्हाका लेगीत दिसता - warts कितें आसता 
तातूंत? पूण हें विचारप कशें आनी कोणाक? मागीर म्हाका येवजता - खबरांपत्र 
ही वस्तूच नासल्यार कितलें बरें जावपाचें ? म्हजो त्रास वांचपाचो, बाबाचो वेळ 
वांचपाचो, आनी आईक बेजार जावपाची गरजूय पडची नाशिल्ली. 


खरेंच अशें जातलें आशिल्लें? 


दुसरे वाटेन बाबाचेंय खरें. बाबा म्हाका नव्यो नव्यो गजाली सांगता त्यो 

खंयच्यो? ताका त्यो पेपरार वाचुनूच कळटात. संवसारांत खंयच्याय एका कोनशाक 

लेगीत किते चल्लां ताची दिसानदीस खबर हेर कडांनी कळटली जाल्यार खबरांपत्रां 

भोव गरजेचीं. बाबाकूच न्हय, जाल्यार जाणट्यांक तशेंच नेणट्यांक, गांवांनी वा 
शारांनी सगल्यांक खबरांपत्रांचो खुबूच फायदो जाता. 


खबरांपत्रांनी फकत घडणुकांच्यो खबश्यो येतात अशें ना. तांचे भायर खूबश्यो 
म्हत्वाच्यो आनी गरजेच्यो गजालीय बी दिसाळ्यांनी, सातोळ्यांनी वाचूंक मेळटात. 
दिसाळ्यांनी सदांच छापून येवपी म्हायती म्हणल्यार - पंचांग वा त्या त्या दिसाची 
तीथ आनी सुर्योदय, सुर्यास्त हांचो वेळ तशेंच दिसाचें खाशेलें म्हत्व, तेच परी 
आकाशवाणी वा दूरदर्शनाच्या त्या त्या दिसाच्या कार्यावळींची वळेरी, सिनेमा- 
नाटकांच्यो वा हेर कार्यावळींच्यो जायराती, लोकांची वा सरकाराचीं निवेदनां, 
वेपाय्यांच्यो वा Tei विशींच्यो जायराती! 


प्रदेशीक राष्ट्रीय वा संवसारीक मळार घडपी संमेलनां. परिशदो, बसका, 
मेळावे हांचीं वर्णनां दिवपा वांगडाच तांचे फाटलो इतिहास सांगप. तांचें काम, त्या 
कामाचें म्हत्व हांचोय अभ्यास वर्तमानपत्रां वरवीं करू येता. झुजां, अपघात अशा 
प्रसंगांचेर खबरापत्रांचें खुबूच म्हत्व! 


खबरांपत्रांनी हालींच्या दिसांनी लोकांक चड आकर्शीत करपी अशी गजाल 
आसता तीं खेळाची वर्णनां! मागीर खेळ राज्यां मदीं जावं वा राष्ट्रां मदीं. जायत्यो 
सरती, आशियाई खेळ वा ऑलिम्पीक सारक्या खेळांचे प्रसंग हांची पुराय म्हायती 
खबरांपत्रां दितात. विंगडविंगड खेळांच्या संवसारीक सर्ती वेळार खबरांपत्रां भोव 
मोलादीक वावर करतात. 


खबरो, जायराती, निवेदनां ह्या सगल्यां परस चड म्हत्वाचे काम खबरांपत्रां 
करतात. तें म्हणल्यार लोक शिक्षणाचे. लोकांक घडणुकां विशीं राजकी-समाजीक 
मळा वयल्या परिस्थिती fait विस्सकटावन सांगप, तांचो अर्थ, परिणाम हांचे 
विशीं शिटकावणी दिवप, लोकांक विचार करूंक लावप, तांकां समाजीक, अर्थीक, 
राजकी मतां घट करपाक आधार दिवप हीं कामां खबरांपत्रां करतात. 


एके परीन खबरांपत्रां लोकांक जिते दवरतात. तीं नाशिल्लीं जाल्यार आमचें 
कितें जावपाचें काय? 
w 

35. सूर्य THUR गोलो जाल्यार.... 


सुर्याक गिराण लागपाचें आसा हें आमच्या आज्याक कळना फुडें ताणें गिराणा 
दिसा कोणें कितें करपाचें तें सांगपाक सुरवात केली. आमकां ताणें शाळेंत वचप 
ना अशें सांगलें. मनांतल्यान खोस जाली, पूण तोंड वांकडें करून विचारलें, 
“शाळा कित्याक चुकोवप पूण?' आज्यान म्हणलें, आरे, सुर्याचो संप आसा त्या 
दिसा.' आज्याची जाप आयकून म्हाका एक कल्पना येवजली. खरेंच, सुर्यान संप 
केल्यार... 


सुर्यान संप केल्यार कितलें बरें जावपाचें? सकाळीं बेगीन उठपाक धेंकणे 
खावचे पडचे नात, हें कर तें कर, अशीं फर्मानां आयकुपाची गरज ना, हें हाडूंक 
जाय, हाका आपोवंक जाय, तें व्हरूक जाय, ताका सांगूंक जाय असल्यो तिश्टती 
नात. सुस्त न्हिदून रावप, जाय तेदो वेळ लोळप-सगली मज्जा! 


पूण अशें जाल्यार मागीर उठप केन्ना? न्हिदून कितलो वेळ रावतलो? न्हिदपाचोय 
वाज येतलोच. आनी वाज आयलो ना जाल्यारूय पोटाक भूक लागले बगर 
रावत? भूक लागली म्हणून उठल्यार उजवाडूच नासतलो. सुर्या बगर उजवाड 
खंयचो? दिवे-चिमण्यो पेटोवन कितलो वेळ कामां करतले? 

खरें म्हणल्यार अन्न लेगीत सुर्याच्या आधारा बगर तयार जायना. सुर्यान दड 
मारल्यार लोक कामां कशीं करतले? रातचो तरी उजवाड येत म्हणून आस्त 
आसा? सुर्याचो उजवाड उश्णो घेवन चंद्र चलता. चंद्रूय बावडो काळखांत पडटलो. 
झाडांपेडां, सुकणीं सगल्यांची धांदल. 

सूर्य नासल्यार वत ना - मागीर गरमी ना. उबाळ नासल्यार पावस कसो 
पडटलो? पिकां कशीं येतलीं. खरेच, सूर्य नासल्यार उश्णताय नाच जातली. 
मागीर Sard कशें? ced teq धरतरी थंड जावंक लागताली - गोठेवंक लागताली. 
मागीर जीव - जनावरांची जीण धरतरे वयल्यान ना जावंक लागतली. 


अशें जालें जाल्यार मनीस जियेतलो कसो आनी करतलो feed ? काळखाचें 
आनी Riad राज्य. संवसारा मुखार तरी कसो वतलो? लोकांक कामां तरी 
कसलीं मेळटलीं? Gla, सूर्य नासप म्हणल्यार कांयच जावप जमचें ना. 

सदांच काळोख जाल्यार चोरांचें बरें फावतलें. पूण चोरांक चोरूंक ford 
मेळटलें? नवें कांय तयारूच जावंक पावचें ना. चोरतले कितें आनी ताचें करतले 
feed ? वतले खंय? भोंबतणीं सगलो गुपाट काळोख. 


खरेंच सूर्य संपार गेल्यार किते जातलें तें चिंतप लेगीत शक्य ना. सूर्य आसा 
देखून सैम आसा, जीण आसा, ही धरतरी आसा. नाजाल्यार.... कांयच ना. 


w 


36. उल्सव 


मनशाक सदांच काम करून वाज येता. मनाक आनी कुडीक थोडो विसव 
मेळचो, कामांतल्यान मन थोडो वेळ काडून ताका थाकाय दिवची अशें दिसता. 
मनशांक अशें दिसता तशेंच तें भौसाक वा समाजाकूय दिसता. मागीर तो खंयचोय 
समाज जावं, खंयच्याय धर्माचो जावं, पंथाचो जावं, प्रांताचो वा देशाचो जावं! ताका 
तशे तरेचो विसव वा बदल जायच आसता. ते नदरेन तो समाज उत्सवांची 
मांडणी करता. 


उत्सव तरातरांचे आसतात. कांय उत्सवांक समाजीक म्हत्व आसता, जाल्यार 
कांय उत्सवांक धर्माचो आधार आसता -- तांचे फाटल्यान धर्मीक, पुराणीक 
कथा आसतात. देव देवतांचे, तांच्या जल्माचे वा कांय व्हड कर्तबगारीच्यो यादी 
करपाचे सुवाळे आसतात. अशा निमतांनी उत्सव मनयतात. 


कांय उत्सव हे संस्कृतीक जावं समाजीक गरजेंतल्यान येतात. खंयच्याय 
समाजाचें दायज, चाली, संस्कृताय हांची राखण करपा खातीर कांय उत्सव सुरू 
जातात. समाजीक नदरेनूय कांय उत्सवांचो आरंभ जाता. समाजाक स्फूर्त वा 
प्रेरणा मेळची, घटाय येवची, देख मेळची, बळगे मेळचें ह्या हावेसान कांय उत्सव 
सुरू जातात. आमच्या भारत देशांत रामनम, गोकुळाश्टम, ईद, नातलां बी 
उत्सव धर्मीक नदरेन मनयतात. सक्रांत, रक्षाबंधन हे उत्सव संस्कृतीक उत्सव 
जातात. समाजीक उत्सव म्हणल्यार व्हड PETIT जल्म वा मरणादीस 
राष्ट्राच्या इतिहासांतले म्हत्वाचे दीस. देखीक, शिवजयंती, टिळक पुण्यतीथ, गणतंत्र 
दीस, बी. 


निबंध # 51 


दर एका समाजाची मांडावळ जावं बांदावळ ताच्या उत्सवांतल्यान समजून 
Od येता. आमच्या देशांत दिवाळेचो उत्सव शेतां पिकले उपरांत जाता. स्रमाचें 
फळ मेळिल्ल्याची खोस ह्या उत्सवांतल्यान समजून Ud येता. आमच्या देशांत 
दिवाळेचो उत्सव शेतां पिकले उपरांत जाता. Gard फळ मेळिल्ल्याची खोस ह्या 
उत्सवांतल्यान जण एकलो प्रगटायता. नव्या धान्याचे खावपाचे पदार्थ दिवाळेक 
करपाची चाल आयल्या ती हाकाच लागून. संस्कृतीक रूप दाखोवन दिवपाचीय 
तांक उत्सवांत आसता. आमची भावजीव ही ताची देख. 


बदलत्या काळांत धर्मीक उत्सवांचे रूप बदलपाचे यत्न चलतात आनी ते भोव 
बन्याचे आसतात. आतां दिवाळी फकत हिंदूंची उरूंक ना. ती हेर धर्माचेय लोक 
उमेदीन मनयतात. तेय ह्या उत्सवांत वांटो घेवन खोस मनयतात. नातलांचे परबेक 
हिंदू लोक क्रिस्तांव भावां वांगडा भागी जातात. ईदाक मुस्लीम भावांक हिंदू भाव 
परबीं दितात. हातूंतल्यान धर्मीक एकचार घडूंक पावता. 


उत्सव म्हणल्यार फकत खोशयेचो, मौजमजा करपाचो, खावपा-जेवपाचो 
दीस न्हय. समाजाक शिकोवपाक, एकजीव करपाक, उत्सवांची मोटी गरज 
आसा. एकामेकाचे उत्सव पळोवप, तांचे फाटलो हेतू. इतिहास, ad म्हत्व 
समजून घेवप, आनी ते मनोवपांत मना पसून वांटेकार जावप हातूंतल्यान बरो, 
सूज्ञ समाज घडूंक पावतालो. हेरां विशींचे गैरसमज, वायट विचार, कुच्छित्रीपणां 
ना जावंक पावतलीं. 


समाज घट जाल्यार देस बळिश्ट जावं येता. हे खातीर आमी सगल्या उत्सवांनी 


समजिकायेन, मेकळ्या मनान वांटेकार जावंक जाय. 
w 


37. परिक्षाच नाशिल्ल्यो जाल्यार.... 
हांव शाळेंत वचूंक लागलां तेन्नाच्यान म्हजे फाटीक एक राकेस लागला. तो 
म्हाका सुखान न्हिदूंक दिना, iF दिना, खेळूंक दिना. म्हजीं घरची जाणटी, 


शाळेतले वांगडी - संवगडी तशेंच शिकोवपी बी सगले म्हाका ह्या राकेसाचो भंय 
घालतात. असो हो राकेस म्हणल्यार परिक्षा. 

मातसो वेळ खेळूंक गेल्यार आई-बाबा म्हाका 'परिक्षेंत नांव व्हगडायशी 
आं55' म्हणून सांगूंक विसरनात, रेडियो जावं टिवी मुखार बसल्यार 'हें बरयतलो 
रे परिक्षेक?' म्हणून आजो-आजी विचारतात. मन ताजें करूंक पासेयेक गेल्लों 
दिसल्यार मास्तर तापय काडटात. 'मेळत थंय हेडटा तो परिक्षेक नापास जाशी, 
म्हणून! सगल्यांचें तेंच तेंच आयकून म्हाका येवजता - ह्यो परिक्षाच नाशिल्ल्यो 


कितलें बरें जावपाचें परिक्षा नासल्यार? आयज शिकपी भुरग्यांचे तकलेर ही 
परिक्षांची हुमकळटी तरसाद! नांवां विंगड आसल्यारूय परिक्षा फाट सोडिनात. 
वर्साची, स म्हयन्यांची, तीन म्हयन्यांची, म्हयन्या म्हयन्याची, पंद्रशीची, सप्तकी 
अश्यो तरेकवार परिक्षा भुरग्यांक नाकाजीव करून सोडटात. भुरग्यांक सदानकदां 
परिक्षांचो हुसको. खंयच्याय विशयाचो बारीकसाणीन अभ्यास करचे परस तांची 
परिक्षेविशींची चिंता चड आसता. हाका लागून शिकप भोव कमी जाता. 


परिक्षा नासल्यार भुरगीं हुसक्यामेकळीं जावपाचीं. आपणाकूय जाय जाय त्या 
विशयांतल्या गिन्यानाचो पुंजो जमोवपाक लागपाचीं. परिक्षे खातीर उखलापें शिकपाच्या 
जाग्यार खोलायेन आपले आवडीच्या विशयांत रिगपाचीं. परिक्षेंत पास जावप हेंच 
आतांच्या काळांत चड म्हत्वाचें जाल्ल्यान भुरगीं गायडांचेर काम भागयतात. 
सबंद विशयाचे नदरेन चिंतपा बदला कांय थारायिल्ले प्रस्न, तांच्यो जापो हांचेर 
भर दितात. परिक्षा ही भुरग्यांक स्मरणशक्तीचो कस लावपी एक सर्कस जावन 
पडल्या. 


परिक्षेच्या भ॑यान भुरग्यांचे आवयबापूय पोटाक चिमटो काडून जाल्यारूय 
भुरग्यांक खासा शिकवण्यांची येवजण करतात. हातूंत भुरग्यांक परिक्षां खातीर 
जाय तेंच आनी तितलेंच शिकप असो समज करून दिल्ल्यान ट्युशन वा खास 
शिकोवप aed पडटा आनी हाका लागून ताचें लुकसाण जाता. परिक्षा नासल्यार 
हें सगलें चुकपाचें. 

परिक्षा जावन तरी हो भ॑य सोंपता? ना. परिक्षेचो निकाल येसर माने वयलें वजें 
देंवना. परिक्षा दिवन जायना, ती पास जावप हें चड म्हत्वाचें देखून निकाला वा 
रिझल्टा कडेन शिकपी भुरगो दोळो लावन आसता. परिक्षा भुरग्यांचें भवितव्य 
धा-पंदरा मिणटांनी थारायतात. वर्सा भितर शिकून तीन वरांनी परिक्षा जाता हें 
पयलें अजाप, ताचो निकाल शेंकड्यांनी पेपर तपासपी पांच, धा वा पंदरा मिणटांनी 

लायता हें ते परस व्हडलें अजाप. पूण अशें घडटा. पेपर तपासपी जायत्या फावटीं 
आपल्या घराव्या आनी मानसीक अडचणींचों वा अस्वस्थतायेचो राग त्या पेपरांचेर 
काडटा. कोणाय भुरग्याचो PSR हाका लागून इबाडपाचो भ॑य आसता. 


अपेक्षाभंग जाल्लो भुरगो परिक्षेचो निकाल उणो लागून नापास जाल्यार आपल्या 
जिवाचें बरेंवायट करता. जायते भुरगे परिक्षेच्या वेळार कॉपी करतात आनी बरे 
शिकपी भुरग्यांचेर अन्याय जाता. कॉपी करतना भुरग्याक धरल्यार ताका ख्यास्त 
जावन ताचें नांव चारचौगांत वायट भुरगो म्हणून कळटा. अशा वेळार तो भुरगो 
वायट मार्गाक लागूं येता, वा जिवाचें कितेंय करून घेवपाचोय भंय आसता. 


अशे तरेन परिक्षेक लागून भुरग्यांक कितलोसोच भ॑य उपरासता. परिक्षेत वा 
परिक्षे उपरांत तांच्या मना आड गजाली घडल्यार ते शिकपाच्या बदला जीव ना 
करून घेवंक लेगीत फाटींफुडें करिनात. परिक्षा नासल्यार हें सगलें जावपाचो 
प्रस्न येवचो ना. 


पूण परिक्षा नासल्यार सगल्या भुरग्यांक फुडल्या वर्गात धुकलचे पडटले. तशें 
जाल्यार भुरगे कित्याक शिकतले? मना पसून शिकपी आनी शिकनासपी सगल्यांक 
एकाच मापांत घालून तांकां एकेच तरेचें फळ मेळटलें. मागीर GA केल्ल्या 
भुरग्यांचेर अन्याय जातलो. खरो हुशार कोण हें कशें थारायतले? आनी स्रम 
केल्ल्या भुरग्याक फावो ती तुस्त तोखणाय कशी मेळटली? तीं इनामां आनी 
तस्रिपो कश्यो मेळटल्यो? 


देखून परिक्षा जाय हातूंत दुबाव ना. त्यो नासल्यार बरें जातलें ही कल्पना खूब 
सुखदिणी. पूण ती कल्पनाच - तें खरें न्हय. 
w 


38. JESN छंद 
आमच्यांतल्या जण एकल्याक कसलोय तरी नाद आसता. कोणाक वाचपाचें पिशें 
आसता जाल्यार कोण बरोवपांत तान-भूक विसरून वता. कोणाक भोंबपाचो छंद 


आसता जाल्यार कोणाक चित्रां काडपाचो नाद आसता. कोणाक इस्पीक खेळपांत 
वेळ घालयन दिसता जाल्यार कोणाक गावप आवडटा. अशे तरेन मनशा प्रमाणें 

छंद आनी आवड बदलता. म्हाका जर सगल्यांत चड कितें करूंक आवडटा 
जायत जाल्यार तें वळखी करप आनी मनशां जोडप. 

तशें हें म्हजें पिशें ल्हानपणा पसूनचें! हांव म्हज्या भुरगेपणांत लेगीत लोकां 
कडेन आपूण जावन वळखी करतालों आनी इश्टागत करून घेतालों. लोकां 
कडेन उलोवन तांकां हासोवप आनी आपणें खोशी जावप म्हाका खूब आवडटा. 


हांव ल्हानपणांत मामागेर शिकूंक आसतालों. थंय लागीं आशिल्ल्या देवळांत 
येवपी लोकांची वळख जाताली. तांकां तरातरांचे प्रस्न विचारून हांव tect गिन्यान 
वाडयतालों. शाळेत हांव सगल्या भुरग्यां कडेन बरो चलतालो ताका लागून 
म्हाका खूब इश्ट Fae. हांव व्हड जालों तशी म्हजी ही मनशां जोडपाची 
संवयूय वाडली. 


मनशां जोडपाचो छंद तसो खर्चीक न्हय. वळख करून घेवपाक पयशे 
पडनात. तोंड उगडून बरो उलयल्यार कोणूय उलोवंक तयार आसता. वळखी 
चड आशिल्ल्या मनशाक कठीण प्रसंग आयल्यारूय मदतीचो भरवंसो आसता. 
नव्यो वळखी करपाची ताका aie आसता. जिणेंत ताका कित्याचीच भिरांत 
दिसना. मनशां जोडपी आसता तो जिणेक विटना. मनशांचे तरातरांचे सभाव, 
तांचे बरे-वायट गूण, तांच्यो चालीरिती हांचो अभ्यास करपाचें ताका वेसन लागता. 
हाका लागून आपली जीण बरे तरेन घडोवप Bd पडटा. 


भोंवपाक गेल्ल्या वेळार मनशां जोडपाचो हो छंद खूब फायद्याचो जाता. बसींत 
वा रेल्वेत बशिल्ले कडेन लागीं बशिल्ल्या भोंवडेकारा कडेन वळख करून घेवप 
साप सोपें. वेळ ade तशेंच सगली म्हायती करून घेवंक हे वळखीचो उपेग 
जाता. कांय कड़ांनी थळाव्या लोकां कडेन वळख जाली काय थंय रावप-भोंवप, 
त्या जाग्या विशीं जाणा जावप हें सगलेंच सहज जाता. त्रास आनी वेळ वांचता. 
फकत तोंड बरें जाय. 


gid ह्या छंदाक लागून जायतें पळयलां. म्हाका खूब शिकूंक मेळ्ळा मनशाचो 
सभाव. तातूंतल्यो बारीकसाणी, भेद हांचें दर्शन म्हाका घडलां. लोक कशे वागतात, 
तशेच कित्याक वागतात हें समजून घेवप म्हाका सोपें जालां. हाका लागून 
झगडपाचो प्रसंग म्हजेर येना. अनवळखी मनशाक लेगीत आपलोसो करप म्हाका 
जमता. भारताच्या विंगड विंगड वाठारांनी म्हजे इश्ट पातळळ्यात. कांय वळखीचे 

लोक संवसारांत साबार देशांनी आसात. ते म्हाका चिटी बरयतात, खबरो कळयतात. 
म्हाका संवसारांत खंयच्याय जाग्यार वचपाक परकेपण दिसना. 

रवींद्रनाथ टागोराक वा विनोबाक एकवटीत विश्‍वाचो दिश्टावो जाल्लो तोच 
खरो अशें म्हाका म्हज्या छंदाक लागून दिसता. कित्याक तर, मनीस हो खंयचोय 
जाल्यार एकूच. फकत वळख करून घेवपी जाय. म्हज्या छंदान म्हाका ती नदर 


दिल्या. 
Ww 


39. फुटिल्ल्या 57771۳2 उलोवप 


आमगेर सोयरे येवपाचे आशिल्ले. ताका लागून घराची नितळसाण चालू आशिल्ली. 
घराच्यो कुडी वांटून घेवन सगलीं कामाक लागिल्ली. म्हज्या वांट्याक कोठयेकूड 
आयिल्ली. घरांत सदां गरजेच्यो वस्तू सांठोवपाची कूड ती. सामान येता-वता, 
देखून निवळ करपाचें कितें आसतलें? असो विचार करून एके खेपे सान्न 
मारून काम सोंपोवचें अशें gid थारायलें. 


सान्न घेवन कामाक लागलों. दोन-तीन लांकडी पेटयो आशिल्ल्यो. तांचे पोंदा 
एक सान्न ओगीच भोंवडावची अशा विचारान धुकल्ली. सान्न भोंबडावपाच्या 
आवाजा वांगडा एक आवाज आयलो - 'आवय गे! म्हाका दिसलें म्हजे फाटल्यान 
येवन कोणूय Sal आसत! पळयल्यार ना. परती सान्न भोंबडायली. परतोय तोच 
आवाज आनी मुखार 'नाका रे! gid अजापान पळयलें, जाल्यार पेटे पोंदच्यान 
आवाज येतालो. बेगीन बेगीन वचून बॅटरी grga पेटोवन पोंदा पळयलें. qe 
करून उजवाडाचें परतवण जालें. ताचे वांगडाच उतरांय बी- 

"अजाप जालें मरे? असो कोनशाक मारलाच म्हाका! आतां आनीक खंय 
उडयता?' तो एक हारशाचो कुडको आशिल्लो. 

तुजे आई वांगडा हांव ह्या घरांत आयलों. ती नवी सून जावन आयली आनी 
हांव तिचे एके मोगाचे इश्टिणीन दिल्ली भेट जावन. ते इश्टिणीन म्हाका 
दुकानांतल्यान म्हज्या कितल्याश्याच इश्टां मदल्यान वेंचून काडिल्लो. दुकानांत 
dad पयलीं म्हाका तें सुंदर रूप मेळावंक जें भोगचें पडलां तें कोणाक सांगून 
कळपाचे ना: पयलीं आमकां घडोबंक आमचे समान आकाराचे HSH केले. 

तुमचीं रुपां आनी कर्तुबां दोखोवंक आमकां ते हुनहुनीत द्रव्याचे थर थापून घेवचे 
पडल्यात पूण बरो धनी मेळून ह्या कश्टांचें सार्थक जालें. 


ह्या घरांत येवन तसो सुखाक पावलों. घरचीं अपुरबायेची, मायेमोगाची सून. 
तिचे कुडींत हांव. कोणाचो त्रास ना, नवेपणाचो थाट! घोव-बायल उलयताली तें 
आयकून धादोस जातालों. तुजी आई आपलो साज-शिणगार करून म्हजो आधार 
चुकनासतना घेताली. तिच्यो शेजान्नी, इश्टिणी म्हजे मुखार उब्यो रावल्यार 
म्हाका तोखेताल्यो. वर्सा कशीं गेली, कब्ठब्ठेंच ना. 


तुजो जल्म जाले उपरांत तुजे आवयक जाल्ली खोशी हांवें अणभवल्या. तूं 
पिरायेन वाडटालो तसो आवयचो तुजे वयलो मोग वाडट्या चंद्रा भशेन वाडटालो. 
हांव हें सगलें पळोवन मनांतले मनांत खोशी जातालों. सदांच हुसको, तुज्या 
धपक्यान बी म्हजो अंत जावचो ना मूं? तेंच खरें जालें. एक दीस आई घरा 
नासतना Ga तुज्या इश्टांक हाडले. तुमचो खेळ जालो पूण म्हजो जीव गेलो. 

त्या दिसा तुवें म्हाका हांगा हाडून उडयिल्लो. याद आसा? 

म्हाका वळख पटली. म्हजीच लज दिसली. पूण चिंतूंक वेळ नाशिल्लो. 
भायल्यान आई विचारताली, “सान्न व्हेल्या रे?' 


हांव सान्न घेवन धांवलों. हारशाचीं उतरां म्हज्या कानांत घुमतालीं: 'तुमचो 
खेळ जालो पूण म्हजो जीव गेलो.' 
w 


40. सुटयोच बंद जाल्यो जाल्यार... 


आयतार आयलो म्हणटकच घरांतल्या जाणट्यांक संकश्ट आयिल्ले वरी दिसता. 
सुटये दिसा भुरगीं मस्ती करतात, अभ्यास, शाळा नाशिल्ल्यान तीं बेशिस्त 
जातात, आळशी जातात अशीं जायतीं मतां आयकूंक मेळटात. हें सगलें आयकून 
मनांत विचार येता. सुटयो दिवप बंद जालें जाल्यार? वा ह्या सगल्या जाणट्यांनी 
सुटयांक सुटी दिल्यार.... 


जाणटीं उलयतात तें आयकल्यार कोणाकूय दिसतलें सुटयो भुरग्यांकूच जाय. 
पूण तशें नासता. चाकरी करप लोक - मागीर ते तरणे जावं जाणटे - सुटी 

सोदतात. कॅलॅण्डराचीं पानां परतून तांबडे आंकडे याद कोण धरता? आयतार वा 
सुटयो हांच्या हिसबान आपणाली आवय कोण थारायतात? घरांतलीं मंगलकार्या 
करूंक सुटयांची मांडावळ कोण पळयता? म्हाका हें सगलें पळयल्यार दिसता, 
सुटयां विशीं ओड भुरग्यां इतलीच वा तांचे परस चड जाणट्यांक आसता. सुटयो 
जाणट्यांक मेळटात आनी जाणटे सुटयो घेतातूय बी. 

सुटयोच नासल्यार? सप्तकाचे सातूय दीस, बाराय म्हयने काम करीत रावचें 
पडल्यार मनीस यंत्रा सारको जातलो. ताका विसव मेळचो ना. तेंच तेंच काम तेच 
तरेन करून मनशाक वाज येतलो. तो विटटलो. विसव वा बदल ना जाल्यार ताचें 
काम उमेदीन आनी बरे तरेन जावचें ना. कामांत ताचें मन लागचें ना. 


मागीर एकामेकागेर लोक येतलो वतलो केन्ना? लोकाक भोंवंक वचूंक संद 
मेळची ना. एकाच जाग्यार उरता तो मनीस नवें कांयच पळोवंक, शिकूंक पावना. 
गिन्यान वाडूंक पावचें ना. सुटयोच नासल्यार लोक आपले छंद कशे सांबाळटले? 
छंदांक लागून मनशांक काम करूंक, जीण जगूंक हुशारी येता. ती कशी 
मेळत? 

सुटयो नासल्यार आमची जीण अळणी जातली. जगपांतली मजाच शेणटली. 
आयताराक सगले लोक जर कामाक गेले जाल्यार आकाशवाणीचेर वा दूरदर्शनाचेर 
जावपी खाशेल्यो कार्यावळी, बायलांच्यो सप्तकी कार्यावळी हांचो कोणाक फायदो 
जातलो? आयताराचें आयतारपण सोंपतलें. सप्तकी सुटी आसता देखून हेर 
दिसांनी लोक काम करतात. तांचें मन सुटयेची वाट पळयत आसता. पूण सुटीच 
नासल्यार कामाकूय उमेद ना जातली. 


सुटयेचें वेळापत्रक आनी घरांतलीं लग्नकार्या हांचो लागींचो संबंद आसा. 
भोंवडेर वचपाकूय सुटयेचो ted बरो. मागीर हें सगलें जावप कशें? सुटी 
नासल्यार लोक उत्सव आनी धार्मीक परबो कशो मनयतले? त्यो मनयल्यो नात 
जाल्यार लोकां मदीं आपलेपण, एकचार, गोडी हें सगलें कशें उरतलें? सगलेंच 
अळणी जातलें. 

परिक्षा सुटये पयलीं घेतात. सुटयोच नात जाल्यार परिक्षा कश्यो जातल्यो? 
सुटी मेळटली म्हणून परिक्षेची खोशी आसता. सुटयेक लागून शाळेची उमेद 
तिगता. सुटये बगर शाळेक कसली मजा आसा? 

सुटयो चड जाल्ल्यान कामां जायनात. सगल्यांचें लक्ष सुटयां कडेन आसता. 


परत परत सुटयो आसल्यार कामां इबाडटात. उत्पादन उणें जाता. देशाची प्राप्ती 
देवता. ` 


पूण हाचेर उपाय सुटयो बंद करप हो न्हय. त्यो Goal करूं येतात. सुटयां 
बगर जिणेक अर्थ उरचो ना. 


w 

create affinity with the topics 


reduce the difficulty level 
imbibe the concepts in totality 
_ enthuse to practise _ 
help master the subject 
lead towards perfection 


Time saved in browsing through the textbooks 


Goa Board's pattern strictly followed 
Examples given in a wide range 


Perfection aimed with appropriate design 
Product of teachers’ experience and skill 

